

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

*İsmayilov*

# SƏS



Qəzet 1991-ci il yanvarın 11-dən çıxır

№ 220 (4225) 30 noyabr 2012-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## İlham Əliyev: "Ermənistan bir ölkə kimi, heç bir əhəmiyyət daşımır"



Səh 3

Azərbaycan ilə Bosniya və Herseqovina arasında əməkdaşlığın genişləndirilməsi üçün yaxşı imkanlar mövcuddur

2



YAP-ın Sədr müavini Əli Əhmədovun Macarıstanda rəsmi görüşləri davam edir

5

Yeni Azərbaycan Partiyasının Sədr müavini- icra katibi Əli Əhmədovun rəhbərlik etdiyi nümayəndə heyətinin Macarıstanda rəsmi görüşləri davam edir. Əli Əhmədov bu ölkəyə səfəri çərçivəsində ötən gün Macarıstan parlamentinin birinci vitse-prezidenti Şandor Lejak ilə görüşüb. Görüş zamanı iki ölkənin qanunvericilik orqanları arasındakı əlaqənin genişləndirilməsi, dostluq qruplarının fəaliyyətinin intensiv xarakter alması...



"Müxalifətin sosial bazası olmadığı üçün razılaşdırılmamış aksiyalar keçirir"

6

"Ona görə də müvafiq qurumlarla razılaşdırılmamış yerlərdə, insanların çox olduğu mərkəzi küçələrdə, ticarət mərkəzlərinin qarşısında öz qohumlarından ibarət kiçik qruplarla aksiya keçirməyə cəhd göstərirlər. Belə aksiyaları təşkil etməkdə müxalifətin əsas məqsədi özlərinin sosial bazasının olmamasından diqqəti yayındırmaqdır". Yeni Azərbaycan Partiyasının (YAP) İcra katibinin müavini...



Səh.9

SÖZÜN DÜZÜ DEYİLƏNDƏ...

Səh.8

Təcili səfərlər və qərargahda qalan əfəllər

Səh.10

Ştrasser indi də narkotik alverçilərini və radikal dini qruplaşmaları "hifz" edir

Azərbaycan tarixi köklərə malik və inkişafda olan müstəqil dövlətdir

Səh. 8

Oqtay Əsədov: "Ölkəmizdə demokratiyanın dərinləşməsi istiqamətində məqsədyönlü fəaliyyət davam etdirilir"

Səh. 5

Ermənilər bu dəfə də almanlara əl açdılar...

Səh. 9

Vahid Əhmədov: "TANAP həm siyasi, həm də iqtisadi cəhətdən Azərbaycan üçün çox önəmli layihədir"

Səh. 9

9

Ermənistanda hər üç nəfərdən ikisi yoxsulluğun son həddində yaşayır

5

"YAP-ın ideoloji prinsiplərində sosial məsələlər xüsusi yer tutur"

16

Luis Felipe Skolari Braziliya millisinin baş məşqçisi oldu

## Azərbaycan Əfqanıstanı sabitliyin və təhlükəsizliyin möhkəmləndirilməsi ilə bağlı məsələlərdə bundan sonra da dəstəkləyəcək

Prezident İlham Əliyev Əfqanıstanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev noyabrın 29-da Əfqanıstan İslam Respublikasının ölkəmizdə yeni təyin olunmuş fəvqəladə və səlahiyyətli səfiri Mohammad Şaker Karqarın etimadnaməsini qəbul edib. Diplomat fəxri qarovul dəstəsinin qarşısından keçdi. Səfir Mohammad Şaker Karqar etimadnaməsini Prezident İlham Əliyevə təqdim etdi. Sonra Azərbaycan Prezidenti səfirle söhbət etdi. Xalqlarımız arasında böyük tarixi əlaqələrin mövcud olduğunu vurğulayan dövlətimizin başçısı bu əlaqələri yeni mərhələdə genişləndirməyin zəruriliyini bildirdi. Əfqanıstan Prezidenti Həmid Kərzainin iqtisadi Əməkdaşlıq Təşkilatının Bakıda keçirilən sammitində iştirakına toxunan Prezident İlham Əliyev bu səfərin uğurla inkişaf edən ikitərəfli münasibətlərimizin yeni istiqamətlərinin müəyyənləşdirilməsi ilə bağlı məsələlərin müzakirəsi baxımından əhəmiyyətli olduğunu dedi. Dövlətimizin başçısı ölkəmizin Əfqanıstanı sabitliyin və təhlükəsizliyin möhkəmləndirilməsi ilə bağlı məsələlərdə bundan sonra da dəstəkləyəcəyini qeyd etdi. Səfir Mohammad Şaker Karqar Əfqanıstan İslam Respublikasının Prezidenti Həmid Kərzainin salamlarını dövlətimizin başçısına çatdırdı. Mohammad Şaker Karqar Əfqanıstan xalqının və hökumə-



tinin Azərbaycanın mövqeyini bütün məsələlərdə, o cümlədən Ermənistan-Azərbaycan, Dağlıq Qarabağ münaqişəsinin nizama salınması ilə bağlı məsələdə daim dəstəklədiyini vurğuladı.

Dövlətimizin başçısı müxtəlif beynəlxalq təşkilatlarda Əfqanıstanın Azərbaycana göstərdiyi dəstəyə görə minnətdarlığını ifadə etdi. Prezident İlham Əliyev Prezident Həmid Kərzainin salamlarına görə minnətdarlığını bildirdi, onun da salamlarını Əfqanıstan dövlətinin başçısına çatdırmağı xahiş etdi.

## Azərbaycanla Estoniya arasında ikitərəfli münasibətlər yüksək səviyyədədir

Prezident İlham Əliyev Estoniyanın Azərbaycanda yeni təyin olunmuş səfirinin etimadnaməsini qəbul edib

Azərbaycan Respublikasının Prezidenti İlham Əliyev noyabrın 29-da Estoniya Respublikasının ölkəmizdə yeni təyin olunmuş fəvqəladə və səlahiyyətli səfiri Miko Halyasın etimadnaməsini qəbul edib. Səfir fəxri qarovul dəstəsinin qarşısından keçdi. Səfir Miko Halyas etimadnaməsini Prezident İlham Əliyevə təqdim etdi. Sonra Azərbaycan Prezidenti səfirle söhbət etdi. Dövlətimizin başçısı Azərbaycan ilə Estoniya arasında ikitərəfli münasibətlərin yüksək səviyyədə olduğunu vurğuladı. Estoniyaya rəsmi səfərini və Estoniya Prezidentinin ölkəmizə səfərini xatırlayan Prezident İlham Əliyev əlaqələrimizin inkişafında yüksək səviyyəli qarşılıqlı səfərlərin önəmini qeyd etdi. Dövlətimizin başçısı Azərbaycan ilə Estoniya arasında əlaqələrin qarşdakı illərdə də uğurla inkişaf edəcəyini əminliyini bildirdi.



Ölkələrimiz arasında siyasi və iqtisadi sahədə əməkdaşlığın əsas istiqamətlərinin razılıq doğurduğunu vurğulayan səfir Miko Halyas bu əməkdaşlığın gələcəkdə daha da genişlənməsinə ümidvar olduğunu dedi. Diplomat ikitərəfli əlaqələrimizin möhkəmləndirilməsində Estoniya-Azərbaycan Hökumətlərarası birgə Komissiyanın rolunu qeyd etdi. Estoniyanın Azərbaycanın ərazi bütövlüyünü dəstəklədiyini vurğulayan səfir ölkəsinin Er-

mənistan-Azərbaycan, Dağlıq Qarabağ münaqişəsinin sülh yolu ilə tezliklə həll edilməsi-nə tərəfdar olduğunu bildirdi.

Görüşdə ölkələrimizin Avropa İttifaqının "Şərq tərəfdaşlığı" Proqramı çərçivəsində əməkdaşlığı, enerji, informasiya və kommunikasiya texnologiyaları, təhsil və digər sahələrdə əlaqələrinin genişləndirilməsi üçün yaxşı imkanların olduğu vurğulandı.

## Kot d-İvuar Respublikası Azərbaycan ilə ikitərəfli münasibətlərin inkişaf etdirilməsində maraqlıdır

Prezident İlham Əliyev Kot d-İvuarın Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev noyabrın 29-da Kot d-İvuar Respublikasının ölkəmizdə yeni təyin olunmuş fəvqəladə və səlahiyyətli səfiri Bernar Tano-Buçuenin etimadnaməsini qəbul edib. Səfir fəxri qarovul dəstəsinin qarşısından keçdi.

Bernar Tano-Buçue etimadnaməsini Prezident İlham Əliyevə təqdim etdi.

Sonra Azərbaycan Prezidenti səfirle söhbət etdi. Səfir Bernar Tano-Buçue Kot d-İvuar Respublikasının Prezidenti Alasane Ouattaranın salamlarını dövlətimizin başçısına çatdırdı. Diplomat Bernar Tano-Buçue öz ölkəsinin rəhbərliyinin Azərbaycan ilə ikitərəfli münasibətlərin inkişaf etdirilməsin-

də maraqlı olduğunu dedi. Ölkələrimizin əməkdaşlıq imkanlarının böyük potensiala malik olduğunu vurğulayan kot d-İvuarlı diplomat əlaqələrimizin inkişafı istiqamətində söylədiyi əsərgəməyəcəyini dedi.

Dövlətimizin başçısı Azərbaycan Respublikası ilə Kot d-İvuar Respublikası arasında ikitərəfli münasibətlərin inkişaf etdirilməsi üçün əməkdaşlıq imkanlarının öyrənilməsinin zəruriliyini vurğuladı. Prezident İlham Əliyev səfirə ölkəmizdəki diplomatik fəaliyyətində uğurlar arzuladı. Dövlətimizin başçısı Prezident Alasane Ouattaranın salamlarına görə minnətdarlığını bildirdi, onun da salamlarını Kot d-İvuar dövlətinin başçısına çatdırmağı xahiş etdi.

## Azərbaycan ilə Bosniya və Herseqovina arasında əməkdaşlığın genişləndirilməsi üçün yaxşı imkanlar mövcuddur

Prezident İlham Əliyev Bosniya və Herseqovinanın Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev noyabrın 29-da Bosniya və Herseqovinanın ölkəmizdə yeni təyin olunmuş fəvqəladə və səlahiyyətli səfiri Damir Dzankonun etimadnaməsini qəbul edib. Diplomat fəxri qarovul dəstəsinin qarşısından keçdi. Səfir Damir Dzanko etimadnaməsini Prezident İlham Əliyevə təqdim etdi. Sonra Azərbaycan Prezidenti səfirle söhbət etdi. Bosniya və Herseqovinanın Rəyasət Heyətinin Sədri Bakir İzetbeqoviçin Azərbaycana uğurlu səfərini məmnunluqla xatırlayan dövlətimizin başçısı səfər zamanı ikitərəfli münasibətlərimizin inkişafı ilə bağlı mühüm məsələlərin müzakirə edildiyini qeyd etdi. Prezident İlham Əliyev ölkələrimiz arasında əlaqələrin müxtəlif istiqamətlərdə, o cümlədən enerji, nəqliyyat, infrastruktur, sərmayə qoyuluşu, turizm və digər sahələrdə genişləndirilməsi

üçün böyük potensialın olduğunu bildirdi. Dövlətimizin başçısı səfirə fəaliyyətində uğurlar arzuladı.

Səfir Damir Dzanko Bosniya və Herseqovinanın Rəyasət Heyətinin Sədri Bakir İzetbeqoviçin salamlarını dövlətimizin başçısına çatdırdı. O, Azərbaycan ilə Bosniya və Herseqovina arasında ikitərəfli münasibətlərin inkişafında ölkəsinin dövlət başçısının Azərbaycana tarixi səfərinin əhəmiyyətini vurğuladı. Ölkələrimiz arasında əməkdaşlığın müxtəlif sahələrdə genişləndirilməsi üçün yaxşı imkanların olduğunu bildiren Damir Dzanko Azərbaycandakı diplomatik fəaliyyəti dövründə bu istiqamətdə söylədiyi əsərgəməyəcəyini dedi. Dövlətimizin başçısı Bakir İzetbeqoviçin salamlarına görə minnətdarlığını bildirdi, onun da salamlarını Bosniya və Herseqovinanın Rəyasət Heyətinin Sədrinə çatdırmağı xahiş etdi.

# İlham Əliyev: “Ermənistan bir ölkə kimi, heç bir əhəmiyyət daşımır”

*Erməni lobbisi bizim əsas düşmənimizdir*

**H**azırda Azərbaycan dünyanın ən sürətlə inkişaf edən, dinamik tərəqqidə olan, modern ölkələrindən biri sayılır. Ölkəmizin davamlı inkişaf tempi Azərbaycanı Cənubi Qafqaz regionunun liderinə, dünyanın sayılıb seçilən, xüsusi çəkiyə malik dövlətinə çevirib. Hər bir ölkənin möhkəmlənməsi, qüdrətlənməsi üçün onun sosial-iqtisadi inkişafı və ictimai-siyasi tərəqqisi mühüm əhəmiyyət kəsb edir. Bu baxımdan, əhəlinin sosial rifahının təmin edilməsi, düşünülmüş, hərtərəfli ölçülüb-biçilmiş, məqsədyönlü daxili və xarici siyasətin aparılması vacib prioritetlər kimi qarşıya çıxır. Məhz bu amillər dövlətin həqiqətən azad, müstəqil və güclü olmasını şərtləndirir.

Bu baxımdan, Azərbaycanın sürəkli iqtisadi inkişafı, getdikcə artan siyasi gücü istər daxildə, istərsə də ölkə xaricində müyyən qüvvələr tərəfindən heç də birmənalı qarşılanmır. Sırr deyil ki, ölkəmizin müstəqilliyini, sosial-iqtisadi, eyni zamanda, hərbi-siyasi cəhətdən qüdrətlənməsini istəməyənlər, gözü götürməyənlər var. Onlar hər addımda Azərbaycan barədə yanlış, həqiqətə uyğun olmayan fikir formalaşdırmağa, ölkəmiz barədə mənfi rəy yaratmağa çalışırlar. Reallıq və faktlar bu kimi hərəketlərin bəzi dailərlər tərəfindən bilərəkdən, düşünülmüş şəkildə həyata keçirildiyini, onların məkrli fəaliyyətinin tərkib hissəsi olduğunu deməyə əsas verir. Başqa sözlə, gənc, müstəqil dövlət olmağına baxmayaraq, Azərbaycanın inkişaf tempi və müstəqil siyasət yürütməsi heç də hamı tərəfindən qəbul edilmir. Bədxahlarımız bəzən aşkar, bəzən isə gizli şəkildə bizə mane olmağa, ölkəmizin inkişafını, tərəqqisini ləngitməyə səy göstərirlər. Doğrudur, mövcud vəziyyətdə ölkəmizin dostları daha çoxdur, ölkəmizin global inkişaf və təhlükəsizlik sahəsində önəmli pozitiv mövqeyi sayəsində bu dostların sırası daha da genişlənir, artır. Eyni zamanda, ölkəmizin düşmənləri, azad, müstəqil, şəffaf, tarazlaşdırılmış siyasətimizi qəbul etməyən qüvvələr də az deyil.

Belə qüvvələri, adətən, antimillil, anti-Azərbaycan mövqeli dairələr hərdən obrazlı şəkildə “beşinci kolon” adlandırırırlar. Bu dairələrin anti-Azərbaycan fəaliyyətinə nəzər saldıqda, görürük ki, müvafiq fəaliyyət əsasən böhtanların atılması, yanlış ictimai rəyin formalaşdırılması və ölkədəki vəziyyətin məqsədli şəkildə mənfi ovqatda, neqativ formada təqdim edilməsindən ibarətdir. Anti-Azərbaycan qüvvələrin kimliyi heç kəsə sırr deyil. Onlar, ilk növbədə, erməni lobbisi və onların təsir dairəsində olan təşkilatlar, həmçinin, Azərbaycana təsir etməyə cəhd göstərən bəzi dairələr, o cümlədən, bu qüvvələrin alətə çevirdiyi daxili vasitəçilərdir. Belələrinin fəaliyyəti getdikcə daha neqativ xarakter alır və bu, son illər aydın şəkildə nəzərə çarpır.

Prezident İlham Əliyevin vurğuladığı kimi, Azərbaycanın birinci düşməni erməni lobbisidir: **“Bu barədə mən əvvəllər də demişəm, bu gün də istəyirəm ki, cəmiyyət də, partiya üzvləri də bilsinlər. Birinci, erməni lobbisi bizim əsas düşmənimizdir. Mən bunu bir neçə dəfə demişəm, bir daha demək istəyirəm, heç kimdən çə-**



**kinmədən, bizim düşmənimiz erməni lobbisidir. Çünki Ermənistan bir ölkə kimi heç bir əhəmiyyət daşımır. O, faktiki olaraq müstəmləkədir, forpostdur, xaricdən idarə olunan, qədim Azərbaycan torpağında süni şəkildə yaradılmış bir ərazidir. Erməni lobbisi isə bizim əsas düşmənimizdir və biz də onlar üçün əsas düşmənik. Əslində, bizim onlarla düşmənçiliyimiz onların bizə qarşı olan düşmənçiliyindən qaynaqlanır”.**

Mahiyət etibarlı erməni lobbisinin anti-Azərbaycan təbliğatını gücləndirmək cəhdləri bütün dünya miqyasında erməni yalanlarının, Ermənistanın işğalçı, təcavüzkar siyasətinin birmənalı iflası ilə bağlıdır. Bu, xülyaları boşa çıxan ermənipərəst dairələri daha da aqressivləşdirir, qıcıqlandırır. Onlar müxtəlif uydurmalar, “qara piar”la ölkəmizə qarşı mənfi münasibət formalaşdırmaq istəsələr də, buna müvəffəq ola bilmirlər. Əksinə, yalanları, fırıldaqları, məkrli planları, həmişə olduğu kimi, yenə də öz başlarında çatlayır. Dövlət başçısının qeyd etdiyi kimi, indi insanları qərəzli, məkrli fikirlərlə aldatmaq, yanıltmaq mümkün deyil: **“Onsuz da bugünkü dünyada heç nəyi gizlətmək mümkün deyil. Bəlkə 10 il, 20 il bundan əvvəl nəyisə demək, hansısa ölkə haqqında rəy yaratmaq daha da asan**

**idi. Bu gün bu, mümkün deyildir. Azərbaycana yüz minlərlə, milyonlarla xarici qonaq gəlir. Azərbaycan dünyaya çıxıb. Biz beynəlxalq təşkilatlarda fəal iştirak edirik. Bütün müasir prosesləri izləyirik və bizə sərfəli olan məsələləri Azərbaycanda həll edirik. Ona görə, bu böhtanlar, bu şər, bu iftira bizə yapışmır. Ancaq bu nəyi göstərir? Ancaq, onu göstərir ki, bizə qarşı mübarizə bundan sonra da aparılacaq və bu mübarizənin müxtəlif mərkəzləri var”.**

Qeyd edək ki, ermənilər son 150 ildə türklərə, azərbaycanlılara qarşı “mübarizə”də həmişə Qərbin, Rusiyanın imperialist dairələrinin ucuz alətinə çevriliblər. Bu mənada, erməni lobbisinin neomüstəmləkəçilik xəstəliyinə yoluxan dairələrin sifarişlərini icra etdiyi hər kəsə bellidir. Belələri unudur ki, qeyri-sağlam münasibətlə, soyub-talamaqla, bu və ya digər ölkəyə müəyyən bəhanə ilə soxulmaqla, onlar öz məkrli niyyətlərinə nail ola bilməyəcəklər. Müasir dünyada insanların düşüncəsi, fikirləri kifayət qədər inkişaf edib, yetkindir. Bu səbəbdən, ucuz təxribatlara əl atmaq, psixoloji müharibə vasitələrindən istifadə etmək əksər hallarda gözələnən nəticəni doğurmur, əks-effekt verir. Hazırda Azərbaycan çox az ölkələrdəndir ki, müstəqil siyasəti ilə öz ayaqları üstündə dayanmağı ba-

carır. Bu mənada, müasirləşən, qloballaşan, inkişaf edən dünyaya müstəmləkə, metropoliya təkəkkürünü sırımaq istəyənlər yanılırlar, böyük səhvə yol verirlər. Hazırda bu yolu “kö-nüllü” seçən, forpost olmağa qərar verən işğalçı Ermənistan kimi ölkələrin aqibəti hər kəsə bellidir. İndi bu təcavüzkar ölkədə, hə-ta keçmiş SSRİ dönməndə olduğundan iki dəfə az əhali yaşayır. Azalma meyili bu gün də davam edir. İşğalçı ölkəni hər ay minlərlə insan birdəfəlik tərk edir. Məhz bu səbəbdən, öz korporativ maraqlarını təmin etmək ümidi ilə kənar qüvvələr hər zaman müxtəlif yollarla Azərbaycana təsir göstərməyə cəhdlər edirlər. Bu, əvvəllər də olub, indi də var, gələcəkdə olması da istisna deyil. Lakin antimillil qüvvələrin və onların himayəsinə sığınan xəyanətkar qrupların ölkəmizə müxtəlif üsullarla təzyiq, təsir göstərmək cəhdləri ar-dıcıl olaraq iflasa uğrayır. Azərbaycan xalqı hər zaman belə qüvvələrin qarşısında vahid-dir, həmrəydir, yenilməzdir. Hər bir ləyaqətli Azərbaycanlı bu gün kimin kim olduğunu çox yaxşı dərk edir. Milli müstəqillik, suveren dövlətçilik düşüncəsi hazırda Azərbaycan xalqının ictimai şüuruna hakim kəsilib. Minil-liklərdən süzülüb gələn bu tarixi ənənə get-dikcə daha da qüvvətlənir, möhkəmlənir.

# RAGT Azərbaycanı bütün dünyada təbliğ etmək əzmindədir

*Təşkilatın rəhbəri Leyla xanım Əliyevanın məqsədli fəaliyyəti öz missiyası, yükü və məsuliyyəti baxımından əhəmiyyətli və əhəmiyyətlidir*

**F**əaliyyətə başladığı zamandan xalqımızın mənəvi sərvətinin və milli mədəniyyətinin təbliği və inkişafı istiqamətində mühüm işlər görən Rusiyalı Azərbaycan Gənclər Təşkilatı çoxşaxəli fəaliyyəti ilə millət və dövlət maraqları baxımından əhəmiyyətli layihələri uğurla gerçəkləşdirir. Həyata keçirilən layihələr təşkilatın sədri, Heydər Əliyev Fondunun vitse-prezidenti, Rusiyalı Azərbaycan Gənclər Təşkilatının sədri Leyla xanım Əliyevanın vətənsəvərlik hisslərinə, milli düşüncəyə söykənən fəaliyyətinin təzahürü olaraq qiymətini alır. Qurumun fəaliyyəti günü-gündən genişlənir və bütün dünyanı əhatə etməyə başlayır. Bu gün artıq RAGT yetkin və çox fəal təşkilat kimi öz üzərinə düşən missiyanı gerçəkləşdirir. Məlum olduğu kimi, təşkilatın coğrafiyası Rusiyanın 70-dən çox regionunu əhatə edir. Moskvanın 25-dən çox ali məktəbində azərbaycanlı tələbə klubları yaradılıb. RAGT bu missiyanın öhdəsindən uğurla gəlir və bu gün Rusiyanın azərbaycanlı gənclərinin hərəkətverici qüvvəsidir.



Leyla xanım Əliyevanın çoxşaxəli fəaliyyəti humanizm prinsipləri ilə silahlandığından, həyata keçirilən irimiqyaslı layihələrinin sədəsi inkişaf etmiş, nüfuzlu dövlətlərdən, ən mötəbər beynəlxalq qurumlardan belə eşidilir. Bu, Leyla xanımın gənc olmasına baxmayaraq, bacarıq və artıq peşəkarcılığını təzahürüdür. Rusiyanın Azərbaycanlı Gənclər Təşkilatının dördüncü hesabat-seçki konfransında Leyla xanım Əliyevanın yenidən RAGT sədri seçilməsi onun fəaliyyətinə verilən qiymətin təzahürüdür. Ötən dövr ərzində Leyla xanım Əliyeva tərəfindən qarşıya qoyulmuş vəzifələrin yerinə yetirilməsi və uğurla həyata keçirilmiş layihələr bunu əsaslandırır. Müasir dövrimizdə RAGT ətrafında aparıcı qüvvə olan gəncləri sıx birləşdirib, Rusiya və Azərbaycan gənclər təşkilatları arasında öz layiqli yerini tutub.

Həqiqətən də, Azərbaycan həqiqətlərinin bu gün dünya ölkələrində yüksək səviyyədə yayımlanmasında Leyla xanımın xidmətləri vurğulanmalıdır. Belə ki, müasir həyatımızda ölkəmizin siyasi, ictimai və mədəni mənzərəsi yüksək səviyyədə təbliğ edilir. Azərbaycan diasporu ilə əlaqələrinin genişləndirilməsi bu sahədə uğurun göstəricilərindən biridir. Rusiyadakı azərbaycanlı gənclərin sıx birləşməsində və onların Rusiya cəmiyyətinə inteqrasiya etməsində, Azərbaycanın bugünkü realıqlarının Rusiya ictimaiyyətinə çatdırılmasında, Azərbaycan və Rusiya xalqları arasında dostluğun möhkəmləndirilməsində böyük əhəmiyyət daşıyır. Heydər Əliyev Fondunun Rusiya Federasiyasındakı nümayəndəliyinin, Rusiyanın Azərbaycanlı Gənclər Təşkilatının rəhbəri Leyla xanım Əliyevanın məqsədli fəaliyyəti beş ilə yaxın

bir məsafədə öz missiyası, yükü və məsuliyyəti baxımından əhəmiyyət kəsb edir. Ölkənin sərhədlərindən kənarında azərbaycanlılıq ideyasını təbliğ edən, milli-mənəvi dəyərləri qeyri-millətlərə təqdim edən Leyla xanım Əliyevanın qısa zamanda əldə etdiyi nailiyyətlər hər bir azərbaycanlı üçün nümunədir. Müxtəlif sahələrdə əhatə edən layihələrin gerçəkləşməsi məqsədini qarşıya qoyan Leyla xanım gerçəkləşdirdiyi təhsil, səhiyyə, mədəniyyət, idman, sosial sahədə analoji layihələri Rusiya Federasiyasında böyük əks-səda verib. Azərbaycan mədəniyyətinin, incəsənətinin, ədəbiyyatının təbliği istiqamətində də çox mühüm işlər görülmüşdür.

Təşkilat tərəfindən İDEA kampaniyası çərçivəsində həyata keçirilən tədbirləri də vurğulamaq vacibdir. İDEA müasir dövrün çağırışlarına cavab təşəbbüsüdür. İDEA Azərbaycanda "böyük Qafqaz beşliyi" deyilən, yox olmaq təhlükəsi ilə üzləşən beş heyvan növünü müəyyən edib. Bunlar ayı, qartal, canavar, ceyran və Qafqaz bəbiridir. Təşkilat bu məsələ ilə bağlı Azərbaycan və dünya ictimaiyyətini maksimum məlumatlandırmağı və yox olmaq təhlükəsi qarşısında olan növlərin qorunub saxlanması üçün konkret layihələri həyata keçirməyi qarşıya məqsəd qoyub.

RAGT-in layihələrinin sayı məhdud deyildi. Leyla xanımın sözləri ilə desək, təşkilatın ən müxtəlif sahələrdə müxtəlif layihələr həyata keçirmək təcrübəsi və ustalıq artıb. Buna görə fəaliyyətinin coğrafiyası daha da genişlənməmiş, Azərbaycanı bütün dünyada təbliğ etmək əzmindədir. Bu, nümayəndəliyin prioritet vəzifəsidir.

**Nəzakət ƏLƏDDİNQIZI**



## YAP-ın Sədr müavini Əli Əhmədovun Macarıstanda rəsmi görüşləri davam edir

**Y**eni Azərbaycan Partiyasının Sədr müavini- icra katibi Əli Əhmədovun rəhbərlik etdiyi nümayəndə heyətinin Macarıstanda rəsmi görüşləri davam edir. Əli Əhmədov bu ölkəyə səfəri çərçivəsində ötən gün Macarıstan parlamentinin birinci vitse-prezidenti Şandor Lejak ilə görüşüb. Görüş zamanı iki ölkənin qanunvericilik orqanları arasındakı əlaqənin genişləndirilməsi, dostluq qruplarının fəaliyyətinin intensiv xarakter alması, beynəlxalq parlament qruplarında qarşılıqlı əməkdaşlığın inkişafı ilə bağlı məsələlər müzakirə olunub.

Milli Məclisdəki Yeni Azərbaycan Partiyası deputat fraksiyası ilə Macarıstan parlamentinin hakim "Fides" fraksiyası arasında əməkdaşlıq barəsində müqavilənin hazırlanması və imzalanması ilə əlaqədar geniş fikir mübadiləsi aparılıb. Görüş zamanı iqtisadi



sadi, mədəni, humanitar, gənclər siyasəti və s. sahələrdə əməkdaşlığın hazırkı vəziyyəti və perspektivlərinə də toxunulub.

Azərbaycanın Macarıstandakı səfiri Vi-layət Quliyev, YAP icra katibinin müavini Mübariz Qurbanlı, Macarıstan Xarici İşlər Nazirliyinin Qafqaz və Mərkəzi Asiya idaresinin rəisi, səfir Erne Keşkeni görüşdə iştirak ediblər.

## Azər Badamov: "YAP-ın ideoloji prinsiplərində sosial məsələlər xüsusi yer tutur"

**"20** illik fəaliyyəti dövründə YAP ölkəmizdə həyata keçirilən sosial-iqtisadi siyasətə də ciddi və davamlı dəstəyini ifadə edib.

Daha doğrusu, siyasi subyekt kimi YAP dövlətin sosial-iqtisadi siyasətinin fəal təbliğatçısı qismində çıxış edib".

Bu fikirləri yap.org.az saytına Milli Məclisin deputatı Azər Badamov deyib. A.Badamov bildirib ki, YAP-ın ideoloji prinsiplərində sosial məsələlər xüsusi yer tutur. Onun sözlərinə görə, normal cəmiyyətlərdə sosial sabitliyə nail olmaq, humanizm və ədalət prinsiplərini qorumaq dövlətin siyasətinin əsas istiqamətlərindəndir.

"Bu mənada YAP-ın da əsas prinsiplərindən biri sosial ədalətin təmin olunması istiqamətində fəaliyyətdir. Bir sözlə, partiyanın daxili siyasət strategiyasında da sosial və iqtisadi məsələlər önəmli yer tutur. Belə ki, YAP hər zaman ölkəmizin iqtisadi inkişafını sürətləndirmək və sosial islahatlar yolu ilə vətəndaşlara layiqli həyat şəraiti yaratmaq, ictimai-siyasi sabitliyi qoruyub saxlamaq, insanlara sağlam həyat tərzini aşılamaq üçün fəal və məqsədyönlü şəkildə sosial siyasət aparmağa üstünlük verib" -deyə, deputat qeyd edib.



## İntiqam Hübətov: "Yay-qış turizm istirahət kompleksi tikilir ki, bu da ölkəmizdə yeni turizm növünün - qış turizminin inkişafı deməkdir"

**"A**zərbaycan Respublikası regionlarının 2009-2013-cü illərdə sosial-iqtisadi inkişafı Dövlət Proqramı" çərçivəsində inkişaf etdirilməsi nəzərdə tutulan sahələrdən biri də turizmdir. Ölkəmizdə olan



dur. Mütəxəssislərin rəyinə əsasən, turizmə qoyulan sərmayə öz bəhrəsini qısa zamanda verir. Turizmi cəlb edən cəhətlərdən biri də qlobal bazarın ildən-ildən genişlənməsidir. Son 10 ildə Azərbaycana gələn əcnəbi vətəndaşların sayı 2 dəfədən çox artıb.

Mədəniyyət və Turizm Nazirliyinin mətbuat katibi İntiqam Hübətov "Səs"ə açıqlamasında bildirmişdir ki, hazırda Azərbaycanda turizmin prioritet təşkil edən növləri mədəni, rekreasiya-müalicə, ov, ekoloji və kənd turizmidir: "Mədəniyyət və Turizm Nazirliyinin dəstəyi ilə Qəbələdə, Quba və Qusar bölgələrində qış turizminin yaradılması istiqamətində işlər görülür. 2012-ci ilin sonunda xizək yolu istifadəyə veriləcək və ilk turistlərin qəbuluna başlanılacaq. Bu layihə böyük layihələrdən biridir. Yay-qış turizm istirahət kompleksi tikilir ki, bu da ölkəmizdə yeni turizm növünün - qış turizminin inkişafı deməkdir". İ.Hübətovun sözlərinə görə, nazirliyin qarşısına qoyduğu məsələlərdən biri də qış turizm mövsümünün müddətinin artırılmasıdır. Bu istiqamətdə geniş və təxirəsalınmaz işlər görülməkdədir.

**RUQIYYƏ CƏFƏROVA**

## Oqtay Əsədov: "Ölkəmizdə demokratiyanın dərinləşməsi istiqamətində məqsədyönlü fəaliyyət davam etdirilir"

**"A**zərbaycan bütün beynəlxalq təşkilatlar, o cümlədən Avropa Şurası və onun Parlament Assambleyası ilə əlaqələrin inkişafında maraqlıdır". Bu fikri Milli Məclisin Sədri Oqtay Əsədov AŞ PA-nın Monitoring Komitəsinin həmməruzəçiləri Pedro Aqramunt Font de Moran və Cozef Debono Qrexlə görüşündə deyib. O.Əsədov bildirib ki, ölkəmiz Avropa Şurasının 55 sənədinə qoşulub, təşkilat qarşısında götürdüyü öhdəliklərə daim hörmətlə yanaşır, onları ardıcıl olaraq həyata keçirir. Bu öhdəliklərin böyük əksəriyyəti artıq yerinə yetirilib. Spikerin sözlərinə görə, 1994-cü ildən bu günədək Azərbaycanda 52 əfv fərmanı imzalanıb, ölkə parlamenti 9 Amnistiya Aktı qəbul edib. "Azərbaycanda kütləvi informasiya vasitələri, qeyri-hökumət təşkilatları sərbəst fəaliyyət göstərirlər. Ölkədə demokratiyanın dərinləşməsi istiqamətində məqsədyönlü fəaliyyət davam etdirilir. Bütün bunlar Azərbaycan hökumətinin və dövlətinin bu sahəyə göstərdiyi böyük diqqətin nümunəsidir" - deyə, spiker vurğulayıb.



## Asəf Hacıyev: "Ermənistan ölüm ayağında olan xəstəyə bənzəyir"

**Q**ara Dəniz İqtisadi Əməkdaşlıq Təşkilatının Parlament Məclisinin Baş Assambleyasının Bakıda keçirilən 40-cı sessiyasının yekunlarına həsr olunmuş mətbuat konfransında sözügedən qurumun vitse-prezidenti, Yeni Azərbaycan Partiyasının beynəlxalq əlaqələri şöbəsinin müdiri, millət vəkili Asəf Hacıyev Ermənistan nümayəndə heyətinin sessiyaya gəlməməsinə işğalçı ölkənin ölüm ayağında olan xəstəliyi kimi dəyərləndirilib: "Əgər bir ölkədə ki, parlament sədrinin dəftərxanasından məktub it-bata düşür, görün bu ölkə nə vəziyyətdədir. Bu onu göstərir ki, həmin ölkə ölüm ayağında olan xəstəyə bənzəyir".

A.Hacıyev onu da vurğuladı ki, bu ilin avqust ayının sonlarında QDİÖT PM-in Beynəlxalq Katibliyinin rəhbərliyi Azərbaycanda səfərdə olub və bu səfər zamanı Milli Məclisin sədri Oqtay Əsədovla görüş zamanı bütün nümayəndə heyətlərinə rəsmi dəvət məktubları imzalanaraq təqdim edilib: "Bundan sonra da QDİÖT PM-in Beynəlxalq Katibliyi tərəfindən həmin dəvət məktubları bütün ölkələrə, o cümlədən, Ermənistanla göndərilir. Ancaq çox təəssüflər olsun ki, bu günlərdə Ermənistanın spikeri belə bir bəyanatla çıxış edib ki, guya onlara dəvət məktubu göndərilməyib. Bu, ağ yalandır, bu, növbəti erməni şousudur. Beynəlxalq Katibliyik də bir daha təsdiq edə bilər ki, belə bir dəvət məktubu Ermənistanla göndərilib. Onu da qeyd edim ki, sonradan Ermənistan parlamentinin mətbuat katibi belə bir məlumat yaydı ki, guya dəvət məktubu spikerin dəftərxanasından yoxa çıxıb. İndi görün bu ölkədə vəziyyət nə yerdədir. Bu ölkə ölüm ayağında olan xəstəyə bənzəyir. Bunun başqa adı yoxdur". QDİÖT PM-in baş katibi Kiril Oleqoviç də məktubun Ermənistanla göndərildiyini təsdiqlədi: "Şəxsən təsdiqləyirəm ki, belə bir dəvət məktubunu şəxsən mənə bu ilin avqust ayında Oqtay Əsədov cənabları verib və mən də onu Ermənistanla göndərmişəm".

**A.Səmədova**

## Ağsu şəhərinin su təchizatı yenidən qurulur

**B**əzi kütləvi informasiya vasitələrində Ağsu rayon sakinlərinin, yeni su və kanalizasiya borularının çəkilişi zamanı asfalt örtüyünün bərabər vəziyyətdə salınmasına etiraz əlaməti olaraq aksiya keçirdikləri qeyd edilib.

SİA-nın əməkdaşı bununla bağlı Ağsu Rayon İcra Hakimiyyəti ilə əlaqə saxlayıb. Qurumdan bildirilib ki, rayonda əvvəllər kanalizasiya sistemi mövcud olmayıb. Bu problemin aradan qaldırılması üçün ötən ilin axırlarından Dünya Bankı və Azərbaycan hökuməti ilə birgə maliyyələşdirilmiş "Milli su təchizatı və kanalizasiya xidmətləri üzrə ikinci layihə" çərçivəsində Ağsu şəhərinin su təchizatının yenidən qurulması və kanalizasiya sisteminin yaradılması istiqamətində işlərin icrasına başlanılıb. Artıq bu layihənin həyata keçirilməsi üzrə işlərin 70 faizdən çoxu görülüb. Hazırda layihənin icrası davam etdirilir. Demək olar ki, şəhərin bütün küçələrində qazıntı işləri aparıldığı üçün şəhər sakinlərinin gediş-gəlişində müvəqqəti çətinliklər yaranıb. Bununla əlaqədar 27 noyabr tarixdə şəhərin 15 nəfərə yaxın sakinini layihənin icrasını həyata keçirən "AS" inşaat şirkətlər qrupunun yerləşdiyi ofisə gedərək şəhərin küçələrində qış dövründə insanların gediş-gəlişinin rahatlığını təmin etmək məqsədilə müfəqqət tədbirlər görülməsi xahişi ilə müraciət ediblər. Şirkətin rəhbərliyi gələcəkdə əhalinin istifadəsinə veriləcək bu iri miqyaslı layihənin yekunlaşmasına hələ 2 ay qaldığını və bununla bağlı törədilmiş müvəqqəti narahatlığa görə üzr istədiklərini bildirib. Lakin buna baxmayaraq küçələrdə insanların gediş-gəlişinin rahatlığını təmin etmək məqsədi ilə xüsusi tədbirlər görülməyəcəyini qeyd edən şirkət rəsmiləri bir müddətdən sonra əhalini yüksək səviyyəli komunal xidmətlərlə təmin edəcəklərini də bildiriblər.

Bir daha bildiririk ki, Ağsu əhalisi şəhərdə aparılan quruculuq və abadlıq işlərini alqışlayır və bu layihələrin nəticə etibarlı ilə onların yaşayış səviyyəsinin yüksəldilməsi məqsədi ilə həyata keçirildiyini gözəl bilir. Təəssüflər olsun ki, kimlərsə bu aparılan işlər əksinə olaraq qıcıqlandırır, əks təqdirdə bir qrup sakinin müraciətini aksiya kimi təqdim etməzdilər.



# “Müxalifətin sosial bazası olmadığı üçün razılaşıdırılmamış aksiyalar keçirir”

**M**üxalifətin sosial bazası olmadığı üçün razılaşıdırılmamış aksiyalar keçirir”. Bunu APA-ya açıqlamasında Yeni Azərbaycan Partiyası (YAP) İcra katibinin müavini, millət vəkili Siyavuş Novruzov İctimai Palatanın dekabrın 10-da keçirilməsi planlaşdırılan razılaşıdırılmamış aksiyasına münasibət bildirərkən deyib. Onun sözlərinə görə, müxalifət kütləvi aksiyalar üçün ayrılmış müvafiq yerləri dolduracaq qədər elektorata malik deyil: “Ona görə də müvafiq qurumlarla razılaşıdırılmamış yerlərdə, insanların çox olduğu mərkəzi küçələrdə, ticarət mərkəzlərinin qarşısında öz qohumlarından ibarət kiçik qruplarla aksiya keçirməyə cəhd göstərilir. Belə aksiyaları təşkil etməkdə müxalifətin əsas məqsədi özlərinin sosial bazasının olmamasından diqqəti yayındırmaqdır”.

Yeni Azərbaycan Partiyasının (YAP) İcra katibinin müavini, millət vəkili Siyavuş Novruzov Ziyalı Hərəkətinin sədri, yazıçı, ssenarist Eldəniz Quliyevin Azərbaycan Dövlətçiliyi Naminə Demokratik Talış Birliyini təsis etməsi məsələsinə münasibət bildirib. O, AzNews.az-a açıqlamasında deyib ki, yeni yaranan təşkilata Azərbaycan Dövlətçiliyi Naminə Demokratik Talış Birliyinin adının qoyulmasından bunların səviyyəsi görünür. Onun fikrinə görə, yeni yaradılan təşkilatın məqsədi və məramı dövlətçiliyə zidd ola bilər: “Azərbaycanda talışların mədəniyyət mərkəzləri və cəmiyyətləri var. Ölkəmizdə talış dili, mədəniyyəti və folkloruna kifayət qədər şərait yaradılıb. Bilirsiniz ki, İctimai Televiziya Azərbaycanda yaşayan milli azlıqların folkloru, mədəniyyəti və digər adət-ənənələri ilə bağlı müxtəlif verilişlər hazırlayır”.

Millət vəkili təşkilatın təsisçilərindən olan Eldəniz Quliyevi sərbəst tənqid edib: “Bu təşkilatın təsisçilərindən olan Eldəniz Quliyev isə adını ziyalı qoyub. Bu adamın nəyi ziyalıdır?”

Onun danışıqlarına və səsləndirdiyi ifadələrə fikir versəniz, görürsünüz ki, bu adam ziyalıdan tamamilə kənar adamdır. E.Quliyev normal tərbiyəyə və mədəniyyətə malik olmayan insandır. O, adını ssenarist və kinorejissor qoyub, amma kinostudiyada çalışan adamlar yaxşı bilir ki, E.Quliyevin ömrü boyu işi-peşəsi kinostudiya rəhbərliyindən Mərkəzi Komitəyə material yazmaqdan ibarət olub. Onun həyatında çəkdiyi bir kino olub, o da o qədər bivecdir ki, əgər artistlər yaxşı rol oynamasaydılar, heç kinoya da baxan olmazdı. İndi isə E.Quliyev “cin” kimi bu təşkilatdan o təşkilata, o təşkilatdan isə bu təşkilata qaçır. Hara gedirsə, bu adamı qovurlar. Çünki, E.Quliyev deməli insanıdır. Yəni, belə bir insanın hər hansı təşkilatda olması, həmin təşkilata aşağılıq getirir. E.Quliyev YAP-ın ünvanına da müəyyən fikirlər səsləndirib. Deyim ki, YAP-ın ən sırası üzvünün kəsb etdiyi dırnaq Azərbaycan xalqına E.Quliyevdən daha çox xidmət göstərmişdir.

E.Quliyev indi də Rusiyanın və digər yerlərin 5-10 manat pulunu alıb, elətlilik etməklə məşğul olur. E.Quli-



yev ömrü boyu da işi-peşəsi belə işlərlə məşğul olmaq olub. Bu cür adamların Azərbaycanda olması bir tərəfdən yaxşıdır. Çünki, Azərbaycanda E.Quliyev kimi adamlara baxıb yaxşı ilə pisi seçirlər. E.Quliyevin “ipinin” kimin əlində olması hamıya bəlidir. Onun İranla da əlaqəsi ola bilər. Ayağı sürüşkən quşa hərə yerdən dən tökən kimi, bunlar müxtəlif yerlərdən dəstək axtarırlar. Təbii ki, bu şəxslər bu cür hərəkətləri ilə heç nəyə nail ola bilməyəcəklər. Bu cür yollarla Azərbaycanda aranı qarışdırmaq mümkün deyil. Azərbaycanda xalqlar bərabər şəkildə yaşayırlar və dövlət tərəfindən onlar üçün bütün şərait yaradılıb”.

## Rusiya ilə Azərbaycan arasında heç bir problem yoxdur

Yeni Azərbaycan Partiyasının İcra katibinin müavini, millət vəkili Siyavuş Novruzov Rusiya Azərbaycanlılarının Milli-Mədəni Muxtariyyətinin (AzerRos) prezidenti, Rusiya Azərbaycan Təşkilatları İttifaqının (RATİ) təsisçisi Söyün Sadıqovun son günlər hakimiyyətlə bağlı səsləndirdiyi fikirlərə də münasibət bildirib.

O deyib ki, bu cür adamların birdən-birə azərbaycanlılar haqqında danışması Azərbaycan dövlətinə ləkə getirir. Onun sözlərinə görə, S.Sadıqov Rusiya vətəndaşdır və onun Azərbaycana heç bir aidiyyəti yoxdur. S.Sadıqovun heç zaman azərbaycanlıların hüququnu müdafiə etmədiyini diqqətə çatdıran S.Novruzov deyib: “Söyünün mərifətli bir adı belə, yoxdur. Mən bu adama baxanda düşünürəm ki, S.Sadıqov dükən arxasından indi çıxıb gəlir və Azərbaycanın adından ermənilərlə danışıqlar aparır. S.Sadıqov gedib özünə, təfəkkürünə, dünya görüşünə baxsın. S.Sadıqova baxan kimi hər kəs onun alverçi olduğunu görür”.

YAP-çı millət vəkili S.Sadıqovun diaspora haqqında söylədiyi fikirlərə də toxunub: “Ötən dəfə S.Sadıqovun diaspora haqqında söylədiyi fikirlərə baxıram. Bu adam hələ diasporun nə olduğunu bilmir. Bu adamın düşüncə tərzi və ağılı çox aşağıdır. Bu adamın diaspora anlayışından belə xəbəri yoxdur. S.Sadıqov hələ bilmir ki, diaspora tək-cə Azərbaycan vətəndaşı olmur, hər millətdən, vətəndaşdan ola bilər. Bu cür təfəkkürə malik olan S.Sadıqov hələ utanmadan gedib ermənilərlə danışıqlar da aparır. Bunun ipini elə burublar ki, hələ özü də nə işlə məşğul olduğunu qanmır. Artıq onun yanında ki adamlar da oradan ayrılırlar. S.Sadıqov səviyyəsində adamın yanında olmağın özü bir xəcalətdir. S.Sadıqov xas yeməkdən başı da xaşa oxşayır”.

Rusiya-Azərbaycan münasibətlərinin indiki səviyyəsinə də toxunan S.Novruzov bildirib ki, hazırda Rusiya ilə Azərbaycan arasında heç bir problem yoxdur: “İki ölkə arasında münasibətlər normal vəziyyətdədir. Sadəcə olaraq S.Sadıqov kimi “axsaq keçilər” aranı qarışdırmaq istəyirlər”.

## “Azərbaycan dövləti soydaşlarımızın Gürcüstanda qalması üçün çox iş görür, ora investisiya yatırılır, iş yerləri açılır”

Son günlər “Ölkədən getmək, ölkəyə gəlmək və pasportlar haqqında” qanunun tətbiqi sərbəstləşdirilib və indiyədək müəyyən güzəştlərdən istifadə etmiş Gürcüstan azərbaycanlıları problemlə üzləşib. İndi onların Azərbaycan ərazisində üç ay deyil, yalnız bir ay müvəqqəti qeydiyyatda yaşamasına icazə verilir. S.Novruzov bu məsələyə münasibətini belə izah edib: “Azərbaycanlılar vaxtilə Ermənistanda etdikləri səhvi indi də Gürcüstanda təkrarlamamalıdır. Kommunist Partiyasının ən böyük səhvi onda idi ki, Ermənistanda yaşayan soydaşlarımızın Azərbaycana köçməsinin qarşısını almırdı. Azərbaycanlılar yavaş-yavaş köçüb gəldilər və nəticədə Ermənistanda olan qədim dedə-baba yerlərimizi itirdik. Həmin dövrdə Ermənistanda yaşayan azərbaycanlılara dəstək verilmədi, nümayəndə heyəti getmədi, bu işi kimlərin təşkil etdiyi araşdırılmadı, ağsaqqallara, sözükeçən adamlara izah olunmadı ki, burada torpağın, evin var, dedə-baba yurdundur, burada yaşamaq üçün, hara gedirsən. Azərbaycanlılara heç kim dəyər olmadı və onlar deportasiyaya məruz qaldılar.

Soydaşlarımızın Gürcüstanda yaşadığı ərazilər azərbaycanlıların əzəli-əbədi torpaqlarıdır. Orada yaşayan azərbaycanlıların oranın köklü sakinləridir, etnik azlıq deyillər, torpaqların əsl sahibidirlər. Amma orada yaşayanlar nə edirlər? Azərbaycana gəlirlər, burada günləri xoş olur və nəticədə ümumi, əsas prinsip yaddan çıxır, ata-baba yurdunu atıb gəlirlər. Məsələ ondadır ki, bu insanlar əksər halda qeydiyyatda da düşürlər. Onlar bizim azərbaycanlılardır, qardaş-bacımızdır. Amma bizim oradakı ərazilərimizin qorunması, azərbaycanlıların öz yerlərində daimi qalmaları, torpaqlarını əkil-becərmələri, əllərinin işə öyrənməsi, gürcü məktəblərində oxuyub gürcü dilini öyrənmələri, dövlət strukturlarında işləmələri, Gürcüstan cəmiyyətinə inteqrasiya olunmaları üçün mütləq oturmaq həyat olmalıdır.

Azərbaycan dövləti soydaşlarımızın Gürcüstanda qalması üçün çox iş görür, ora investisiya yatırılır, iş yerləri açılır. Dövlət Neft Şirkətinin Gürcüstan nümayəndəliyinin işçilərinin əksəriyyəti azərbaycanlıdır. Başqa şirkətlər də var, onların da işçilərinin böyük hissəsi azərbaycanlılardır. İnsanlar özləri də iş axtarıb tapmalıdırlar. Torpaq sahələrində işləməlidirlər. Amma işləmək istəyirlər. Gedib yerini belləsin. Türkiyədə zavodda 200-300 dollara işləməyi qəbul edirlər, amma öz torpaqlarında, öz həyətlərində işləməyi yox”.

## Latviyanın Baş naziri Dövlət Bayrağı Meydanı ilə tanış olub

**L**atviya Respublikasının Baş naziri Valdis Dombrovskis Azərbaycana rəsmi səfəri çərçivəsində noyabrın 29-da Dövlət Bayrağı Meydanı ilə tanış olmuşdur.



Əvvəlcə qonağa Azərbaycan Prezidenti İlham Əliyevin Bakı bulvarının Dövlət Bayrağı Meydanı ilə birləşdirilməsinə dair tapşırıqları əsasında bu ərazidə həyata keçirilən abadlıq və tikinti-quruculuq işləri haqqında məlumat verilmişdir. Bildirilmişdir ki, Prezident İlham Əliyev 2007-ci il noyabrın 17-də Bakıda Dövlət Bayrağı Meydanının yaradılması barədə Sərəncam imzalamışdır. Hər il noyabrın 9-u Azərbaycanda Dövlət Bayrağı Günü kimi qeyd olunur.

Meydan üçün seçilmiş yer Dövlət Bayrağının paytaxtın müxtəlif nöqtələrindən görünməsinə imkan yaradır. Dövlət Bayrağı Meydanının təməli 2007-ci il dekabrın 30-da Prezident İlham Əliyevin iştirakı ilə qoyulmuşdur. 2010-cu il sentyabrın 1-də isə Prezident, Silahlı Qüvvələrin Ali Baş Komandanı İlham Əliyevin iştirakı ilə Dövlət Bayrağı Meydanının təntənəli açılış mərasimi keçirilmişdir.

Məlumat verilmişdir ki, ümumi ərazisi 60 hektar olan meydanda bütün infrastruktur yaradılmışdır. Meydanda inşa olunmuş dayağın hündürlüyü 162 metrdir. Qurğunun ümumi çəkisi 220 tondur. Bayrağın eni 35 metr, uzunluğu 70 metr, çəkisi isə təqribən 350 kiloqramdır.

Qeyd edilmişdir ki, meydanda qurulmuş Azərbaycan Respublikasının gerbi, dövlət himninin mətni və ölkəmizin xəritəsi qızıl suyuna salınmış bürüncdən hazırlanmışdır. Səkkizguşəli ulduz formasında yaradılmış Dövlət Bayrağı Muzeyi ilə tanışlıq zamanı bildirilmişdir ki, muzeydə müxtəlif dövrlərdə Azərbaycan ərazisində mövcud olmuş dövlətlərin, xanlıqların, o cümlədən İrəvan xanlığının bərpə olunmuş bayraqları, həmçinin XVII-XVIII əsrlərə aid bayraqların uc elementləri, gerblər, Azərbaycan Respublikasının müxtəlif illərdə qəbul olunmuş konstitusiyaları, poçt markaları, pul nişanlarının nümunələri, orden və medalları, ümummilli lider Heydər Əliyevin rəhbərliyi ilə müstəqil Azərbaycan dövlətinin yaranması, formalaşması və inkişafını, Prezident İlham Əliyevin ölkəmizin tərəqqisi ilə bağlı fəaliyyətini əks etdirən çoxsaylı foto-lar və sənədlər, Silahlı Qüvvələrin Ali Baş Komandanının bayrağı, Silahlı Qüvvələrin qoşun növlərinin döyüş bayraqları və mərasim geyimləri nümayiş olunur.

Dünyada nadir muzeylərdən biri olan Dövlət Bayrağı Muzeyində, həmçinin Ginnes dünya rekordları təşkilatının Azərbaycanın dövlət bayrağı dirəyinin dünyada ən hündür bayraq dirəyi olduğunu təsdiq edən 2010-cu 29 may tarixli sertifikatı, müxtəlif kitablar, fotosəkillər, 1918-1920-ci illərdə Azərbaycan Xalq Cümhuriyyətinin Türkiyədəki səfirliyinin binası üzərində dalğalanmış bayraq da nümayiş olunur. Buradakı eksponatların çoxu ilk dəfə nümayiş etdirilir. Muzeydə multimedia qurğusu da vardır. Qonağa xatirə hədiyyələri təqdim olunmuşdur. Ətrafı seyr edən qonağa “Eurovision-2012” mahnı müsabiqəsinin keçirildiyi “Baku Crystal Hall” barədə də ətraflı məlumat verilmişdir. Dövlət Bayrağı Meydanı ilə tanışlıq Valdis Dombrovskisdə xoş təəssürat yaratmışdır.

**M**üasir dövrümüzün artan iqtisadiyyatı, siyasi sabitlik, Dövlət Proqramlarının, iri-miqyaslı layihələrin həyata keçirilməsi müxtəlif sahələrdə nailiyyətlərin əldə olunması ilə müşayiət olunur. Azərbaycanda turizm sahəsində də nəzərə çarpan uğurlar özünü göstərir. Həyata keçirilən dövlət siyasəti nəticəsində turizm sahəsində beynəlxalq standartlara cavab verən mehmanxanalar tikilib, ölkəyə bir sıra aparıcı beynəlxalq investisiya şirkətləri cəlb olunub.

Turistlərə göstərilən xidmətin səviyyəsi yaxşılaşdırılıb. Artıq müasir dövrümüzdə Bakı şəhərindəki mehmanxanalarda 9790, regionlardakı mehmanxanalarda isə 22 min 60 yer mövcuddur. Ölkədə beynəlxalq səviyyəli tədbirlərin keçirilməsi və turizm infrastrukturunun sürətli inkişafı nəticəsində mehmanxanaların xidmətlərindən istifadə edən xarici ölkə vətəndaşlarının sayında daha çox artım müşahidə olunub. Ötən ilin müvafiq dövrü ilə müqayisədə bu il otellərdən əldə edilən gəlir 36,9 faiz artaraq 68,8 milyon manat olub. Azərbaycana olan bu diqqət turizm siyasətinin həyata keçirilməsi ilə yanaşı, ölkəmizdə yer kürəsində mövcud olan 11 iqlim qurşağından 9-nun olması, eyni zamanda, onun maddi mədəniyyət abidələri, tarixi zənginliyidir. Amma təssüflə qeyd edək ki, bu gün həmin nümunələrin bir qismi işğal altındadır. Belə ki, tarixi dövrü əhatə edən maddi nümunələr içərisində Azıx mağarasının yeri xüsusiədir. Mağara Azərbaycanın Xocavənd rayonu ərazisindədir. Təəssüflə qeyd etmək lazımdır ki, vaxtilə dünyanın ən qədim insanların yaşadığı bu mağaranın yerləşdiyi Azərbaycan torpağı 1993-cü ildən etibarən erməni işğalı altındadır və mağaranın işğaldan sonrakı vəziyyəti haqqında heç bir məlumat yoxdur. Azıx mağarası dünyada indiyə qədər aşkar edilmiş mağaralardan ən böyüklerinden biridir.

## Azərbaycanın flora və faunası "Ginnesin rekordlar kitabı"nda

Azərbaycan təbiəti, onun ərazisində yerləşən incilər ölkəmizin zənginliyinə daha bir rəng də əlavə edir. Belə ki, Azərbaycanın cənub bölgəsində bitən demirağac Azərbaycan torpağının yetirdiyi nadir incilərdəndir. Çox maraqlıdır ki, bu ağacın qol-budağı nə odda yanır, nə də suda batır. Ona mısır çalmaq da qeyri-mümkündür. Talış meşələrində bitən bu ağac 200 ildən artıq ömür sürür. Bir möcüzə də budur ki, ağacın budaqları bir-birinə sürtündükcə bitişir. Demirağac möhkəm oduncağa malik olduğundan, əsasən, telefon və elektrik dirəkləri üçün, körpülərin tikilməsində, maşın

və alətlərin bəzi hissələrinin hazırlanmasında istifadə olunur. Eldar şamı isə dünyada təbii halda yalnız Azərbaycanda - Qabırçı çayının sağ sahilində, Elləroyuğu dağında bitir. "Ginnesin rekordlar kitabı"na daxil edilən Xəzər suitisi dünya okeanının ən kiçik suitisidir. Bu növ yalnız Xəzər dənizində yayılmış endem növdür. Adı Beynəlxalq



xüsusiyyətinə görə tanınır. Deyilənə görə, hələ 6 min il əvvəl buradan duz çıxarılıb. Şöhrəti dünyaya səslənən "İpək yolu"ndan əvvəl Naxçıvan ərazisindən Yaxın Şərqi ölkələrinə "Duz yolu" uzanıb. Həmin ölkələrə buradan duz daşınılıb. Burada bütün dünyada məşhur olan Duz Dağı Fizioterapiya Mərkəzi fəaliyyət göstərir.

Bu sırada Azərbaycanın ən qiymətli təbii sərvətlərindən biri olan Naftalan neftini də vurğulamaq yeninə düşər. Bu, dünyada yeganə neft olub öz müalicəvi əhəmiyyətinə görə əfsanəvi xarakterik xüsusiyyəti daşımaqla yanaşı, fiziki-kimyəvi xassələrinə görə başqa neftlərdən fərqlənir. Bu neft üçün əsas xarakter yüksək xüsusi çəkiyə malik olması, tərkibində yüngül fraksiyanın və bərk parafin karbohidrogenlərin olmamasıdır. Tərkibində kifayət miqdarda qətran olması su ilə möhkəm emulsiya əmələ gətirməsi naftalan neftini başqa neftlərdən fərqləndirir. Müalicəvi xassələrə malik olan Naftalan nefti sümük - oynaq, dəri, qadın xəstəliklərinin və uroloji xəstəliklər, əsəb, genikoloji, uroloji və dəri xəstəliklərinin, eləcə də, qa-

# Azərbaycan turistlər üçün sirli məkandır



Təbiəti Mühafizə İttifaqının "Qırmızı Siyahı"sına daxil edilib. Sözsüz ki, belə flora və faunaya malik bir ölkəni səyahət etmək, ən nadir nümunələrin canlı şahidi olmaq xarici vətəndaşlar üçün arzu olunandır.

Azərbaycanın əsrarəngiz lövhələrini görmək, onun tarixi, memarlıq üslubu ilə bilgi əldə etmək həvəsi onlar Odlar Yurduna səfər etməyə sövq edir. Bakı şəhərinin Bayıl sahəsində yerləşən memorial abidə-istirahət parkı Bayraq Meydanı istənilən turistin diqqətində olur. Belə ki, bayrağın eni 35 metr, uzunluğu 70 metr, ümumi sahəsi 2450 metr, kütləsi isə təqribən 350 kiloqramdır. Ginnes dünya rekordları təşkilatı 2010-cu il mayın 29-da Azərbaycan Dövlət Bayrağı dirayinin dünyada ən hündür bayraq dirəyi olduğunu təsdiq edib (162 metr).

Dünyada ilk neft platforması da Azərbaycandır.

Ceyms Bondun məşhur sərgüzeştletindən biri olan "Dünya kifayət deyil" filminin əsas kadrları məhz burada - Neft Daşlarında lentə alınıb. Şəhər tipli qəsəbə olan Neft Daşları "Qara daşların" ətrafında tikilib.

## Azərbaycan turistlərin müalicə ocağına çevrilib

Azərbaycan həm də müalicəvi əhəmiyyətə malik bir məmləkətdir. Dünyada yeganə olan Naxçıvan duz dağı təkə saf və təmiz duzuna görə deyil, həm də şəfaverici

ra ciyər xəstəliklərinin, oynaqların və dayaq hərəkət aparatına aid olan oynaqdan kənar yumşaq toxumaların müalicəsi üçün müstəsna vasitə kimi bütün dünyada məşhurdur.

## Dünyanın nadir möcüzəli məkanı

Əshabi-Kəhf Azərbaycanın Naxçıvan şəhərindən təqribən 12 km aralı, İlandağ ilə Nəhəcir dağı arasındakı təbii mağarada ziyarətgahdır. Dünyanın nadir ziyarətgahlarından biridir. Eyniadlı yerin Kiçik Asiya və ya Fələstin ərazisində olması haqqında qədim dini ədəbiyyatlarda, o cümlədən, müqəddəs Quranda məlumat var. Lakin aparılmış hərtərəfli araşdırmalara əsasən "Qurani-Kərim"də adı çəkilən ziyarətgah məhz Naxçıvana aiddir.

Mağaranın quruluşu, təbii-coğrafi şəraiti ilə tanışlıq buranın dünyanın ilkin yaşayış məskənlərindən biri olmasını söyləməyə imkan verir. Azərbaycan dünyanın möcüzəli bir ölkəsi kimi də tanınır. Dünyanın möcüzələrindən biri sayılan Yanardağ burada yerləşir. İslam dinindən əvvəl Yanardağ atəşpərəstlərin dini inanc, sitayiş yeri olub. Bu abidə ilə bağlı çoxlu əfsanə və rəvayət mövcuddur.

Yanardağdan bir az aralıda, yeni 200 metr cənubda yerin altından zəif vulkan püskürür və ətrafa lillə qarışıq su səpələnir. Həmin vulkan suyu ilə bərabər yerdən çıxan kükürlü qaza alışqan yaxınlaşdıranda, ani olaraq alovun yanmasını müşahidə etmək olar. Abidənin ətrafında yanan alov 10-15 metr hündürlüyədək qalxır. Qış fəslində alovun şöəsi daha aydın görünür.

Bütün bunlar və adları çəkilməyən onlarla maddi nümunələr Azərbaycan turizminin inkişafında əhəmiyyətli rol oynayır, ölkəmizin möhtəşəmliyini təqdim edir.



VALEH MƏHƏRRƏMLİ

## Təcili səfərlər və qərargahda qalan əfəllər

Hazırda İsa Qəmbər Almaniyada, Arif Hacı isə ABŞ-dadır. Əli Kərimli böyük qibətə hissi ilə onların görüşlərini paytaxtımdan izləməli olacaq. A.Hacı və İ.Qəmbər adi turist səfərinə çıxmayıblar. Onlar öz iddialarına dəstəkçi axtarışındadırlar. Necə ki, cəhənnəmə gedən özünə yoldaş axtarışına çıxır. Əli Kərimli isə ölkə daxilində dəstəkçi ovlamaqla kifayətlənir. "Ziyalılar Forumu" və "Milyaderlər klubu" onun tilovu həndəverində dolaşır. Eldəniz Quliyev və Rüstəm İbrahimbəyov daha çox Müsavat ahənginə dingildəsələr də, bəxti gətirəcəyi təqdirdə, Ə.Kərimliyə də yaxınlaşa bilərlər. Günəşin Şərqdən və ya Qərbdən çıxmasının bunlar üçün bir o qədər əhəmiyyəti yoxdur. Təki şəxsi mənafeləri təmin olunsun. Ə.Kərimli prezidentliyə namizəd kimi "İctimai Palata"nın məhz onun adını çəkəcəyini gözləyir. Xaricə getmək üçün isə hələ də pasport ala bilir. Qalıb AXCP-nin dörd divarı arasında. Yaman xiffət çəkir. Ona elə gəlir ki, İ.Qəmbər Almaniyada, A.Hacı isə ABŞ-da qaz vurub, qazan doldurur. O, isə həm qazsız, həm də qazsız qalıb.

İ.Qəmbər Almaniyada, doğrudan da, qaz vurub, qazan doldurmaq niyyətilə gedib. Qazanı da "Freedom Haus" Fondunun ölçülərinə uyğunlaşmağa çalışıb. İstəyir ki, dibsiz qazanına atılacaq qazlar yep-yekə olsun. Çünki balaca qazanlarla prezidentliyə namizədliyini təmin edəcək çoxsaylı elektorat cəlb etməyin ağırlığını yaxşı başa düşür. "İctimai Palata"nın koordinasiya şurasını da etibarlı azalıb. Qorur ki, oradan rəqiblərindən birinin adı çıxsın, o qalın ortalıqda avara-sərgərdan. Odur ki, fondan imdad diləmək üçün bir neçə bossuna ağız açmaq istəyir. Avropadakı erməni dəstəkçiləri İ.Qəmbərə maliyyə yardımı ayıracaqlarına söz verirlər. Adının açıqlanmasını istəməyən Müsavatdakı mənbəmizin bizə sızdırdığı məlumata görə, İ.Qəmbərin Almaniyada olduğunu eşidən Aram Manukyan ciblərini qiymətdən düşməkdə olan avrolarla doldurub, Parisdən Berlində və Bonna başqanı axtarmağa gedib. Həmkarlar uzun müddətdir ki, uzağa gedən global dairəli plan hazırlığına girişiblər. Daha bir neçə müddəni başa çatdıracaqları təqdirdə, həm İ.Qəmbərin, həm də A.Manukyanın iddiaları təmin ediləcək. Onlar bir-birinə tay və bağrı-badaş siyasətbazlardır. Necə deyərlər, taylı-tayını tapmasa, pis keçər axır günü.

A.Hacı uzaq ABŞ-a tamamilə başqa məqsədlə gedib. O, nəinki İ.Qəmbərin prezident seçkilərində iştirakına maneçilik törətmək istəmir, hətta onun qələbəsini ürəkdan arzulayır. A.Hacı ona inanmaya "yalan deyən kor olsun, üstəlik, nankor olsun" deyir. A.Hacılının yeganə məqsədi, İ.Qəmbər mənasını dəf etdikdən sonra, keçib Müsavat başqanı kürsüsündə oturmaqdır. Vəssalam, şüdtamam. Hələlik, başqa arzusu yoxdur. Sonralar imkan ələ düşsə, əlbəttə, parlamentə də, hətta prezident seçkilərinə də namizədliyini irəli sürəcək. Hələlik, o, ABŞ-da Rəsul Quliyevi axtarır ki, Müsavat sədri kimi "Məşvərət Məclisi"ndə onu dəstəkləsin və ona maliyyə dəstəyi ayrılısın. Bunları vəd edəcəyi halda, o, İsa bəyden üz döndərüb, R.Quliyevin əyində namaz qılmağa da hazırdır. Bax, belə-belə işlər, qırılın keşişlər, düzəlsin işlər. Budur bizim "qəhrəmanlarımızın" səfərlərinin başlıca məqsədləri. Əl ayısını incitməsən meşəyə qaçmaz, başlıca məqsədsiz heç bir iş aşmaz.

## Azərbaycan tarixi köklərə malik və inkişafda olan müstəqil dövlətdir

Dünya mətbuatı Azərbaycan həqiqətlərini yazmaqda davam edir

**Azərbaycan bu gün artan iqtisadi potensialı, ictimai-siyasi həyatı, mədəni inkişaf və uğurları ilə dünyanın nəzər nöqtəsindədir. Azərbaycan ponoraması beynəlxalq aləmdə daha parlaq və qabarıq təsir bağışlayır.**

Ölkəmizin tarixi və müasir həyatının qovuşuğunda Azərbaycan dünya ictimaiyyətini təəccübləndirir və onları nailiyyətləri ilə heyrətə salır. Ölkəmizə yönələn bu diqqət dünya mətbu orqanlarında, nüfuzlu televiziya kanallarında xüsusi olaraq yer alır. Bu məqalə və verilişlərdə Azərbaycanın ictimai-siyasi proseslərdə rolu və mövqeyi də diqqətə çatdırılır. Belə ki, bu günlərdə Fransanın nüfuzlu "France-24" televiziya kanalında Ermənistan-Azərbaycan, Dağlıq Qarabağ münaqişəsi ilə bağlı yayımlanan "Dağlıq Qarabağ: Avropa qapılarında barit çəlləyi" adlı veriliş Ermənistan-Azərbaycan, Dağlıq Qarabağ münaqişəsində bəhs edib. Verilişin əvvəlində münaqişə barədə tamaşaçılara məlumat verən Avropa Birliyi Təhlükəsizlik Araşdırmaları İnstitutunun əməkdaşı Damiyen Helli bildirib ki, Sovet İttifaqı dağılandan sonra yaranan "dondurulmuş" münaqişələr arasında Ermənistan-Azərbaycan, Dağlıq Qarabağ münaqişəsi digərlərindən tamamilə fərqlənir. Azərbaycanın əzəli ərazisi olan Dağlıq Qarabağda məskunlaşmış ermənilər bir qrup erməni millətçisinin təbliğatına uyaraq, "öz müqəddəratlarını təyin etmək", Azərbaycanın tərkibindən çıxaraq, Ermənistanla birləşmək iddiaları ilə mitinqlərə başlayıblar. Baş verən müharibə nəticəsində, 30 mindən artıq insan həlak olub, Azərbaycan ərazilərinin 20 faizi işğala məruz qalıb.

Adıçəkilən verilişdə, hətta qondarma "Dağlıq Qarabağ Respublikası"nın heç bir ölkə və beynəlxalq təşkilat tərəfindən tanınmadığı vurğulanıb. Beynəlxalq təşkilatların söylərinə baxmayaraq, 20 il ərzində münaqişənin danışıqlar yolu ilə həlli istiqamətində heç bir irəliləyiş əldə edilmədiyi çoxsaylı tamaşaçıların diqqətinə çatdırılıb.

Münaqişənin "Avropa qapılarında Qafqazın barit çəlləyi" adlandırıldığı verilişdə doğma yurd-yuvalarından didərgin düşmüş insanların çəkdikləri əzab-əziyyətlərdən belə söhbət açılıb. Dinindən və irqindən asılı olmayaraq tamaşaçıların Xocalıdan və Şuşadan olan məcburi köçkünlərin vəziyyətini seyr etməsi Azərbaycan həqiqətlərinin dünyaya çatdırılması istiqamətində əhəmiyyət daşıyır. Müharibə vaxtı ermənilərin azərbaycanlılara qarşı törətdikləri vəhşilikləri lentə alınmış kadrlardan izləyən insanlar erməni vəhşiliyinin ən son həddini, bəşəriyyətə qarşı olan qərzli münasibətinin şahidi olublar.

BMT və digər beynəlxalq təşkilatların Cenevrə şəhərində yerləşən bölmələri yanında akkreditə olunmuş diplomatik korpusun yüksək tirajla ingilis və fransız dillərində çap edilən "UN Special" jurnalı da Azərbaycan həqiqətlərini işıqlandırmaya çalışıb. Ötən əsrin sonunda başlanılan münaqişə dünya mətbuatının səhifələrində ardıcıl olaraq yer alır. "Şuşa-Azərbaycan mədəniyyətinin

məbədi" adlı məqalədə dünya ictimaiyyətinə Azərbaycan milli mədəniyyəti faktlar əsasında çatdırılır. Müəllif XVIII əsrin 50-ci illərində əsas qoyulmuş və qısa zaman ərzində Azərbaycanın Qarabağ xanlığının siyasi və iqtisadi mərkəzinə çevrilən Şuşa şəhərinin tarixi abidələri, o cümlədən, "Qara Böyükxanım qəsri", "Yuxarı və Aşağı Gövhərağa məscidləri", həmçinin, milli-memarıq və şəhər quruculuğu nümunələri olan "Gəncə qala divarları" və "Xan bağı" haqqında oxuculara məlumat verib.

Şuşa şəhərinin Azərbaycan xalqının iqtisadi, mədəni və siyasi həyatında oynadığı mühüm rol və musiqi ənənələrinin mərkəzi kimi əhəmiyyəti göstərilmiş, bu şəhərin "Qafqazın Konservatoriyası" adlandırıldığı qeyd edilib. Oxucular bu materiallar əsasında Şuşanın öz nadir tarixi və mədəni abidələri ilə yanaşı şairləri, bəstəkarları və musiqiçiləri ilə də məşhur olduğunu da şahidinə çevrilirlər. Azərbaycanın Dağlıq Qarabağ regionu mədəniyyət və incəsənət beşiyi olan bu şəhər Azərbaycan xalqının siyasi və mədəni həyatında əvəzsiz rol oynayıb. Qələmə alınan bu faktlar tarixi həqiqətlərin üzə çıxarılmasında bir vasitədir. Dünyaya artıq bir mesajdır ki, Azərbaycan tarixi köklərə malik və inkişafda olan müstəqil dövlətdir.

### Azərbaycanda Avropaya nümunə ola biləcək tolerant cəmiyyət qurulub

Azərbaycan dünya mətbuatında tolerantlığın ünvanı, sülhün, əmin-amanlığın tərənnümcüsü olaraq da tanınır. Bu, artıq məmləkətimizin bir şüarına çevrilib. Dünyanı xeyirxah əməlləri ilə heyretləndirən Azərbaycan sivil dövlətlər tərəfindən daim izlənilir. Heydər Əliyev Fondunun mədəni-sosialonlu tədbirlərin icraçısı kimi çıxışı belə diqqətdən yayınmır və dünya mətbuatının səhifələrini bəzəyir. Gündəlik nəşr olunan "Le Perche" qəzetində Heydər Əliyev Fondunun Fransada bir çox mədəni abidənin bərpası ilə əlaqədar göstərdiyi humanitar yardım barədə "Azərbaycandan gələn yardımlar" sərlövhəli məqalədə Azərbaycanın birinci xanımı Mehriban xanım Əliyevanın prezidenti olduğu Heydər Əliyev Fondunun Bellu kilsəsinin vitrininin bərpasına yardım göstərməsi yüksək qiymətləndirilmişdir.

Qafqazın neftlə zəngin ölkəsinin birinci xanımının rəhbərlik etdiyi Heydər Əliyev Fondu Pərşdə, həmçinin, dünyada bir çox mədəni abidələrin bərpasına yaxından yardım göstərməsi məqalədə öz əksini tapıb. Məqalədə senator Natali Qulenin ölkəmizlə bağlı fikirləri də yer almışdır. Senator xanım Azərbaycan Prezidenti İlham Əliyevin ölkədə mədəniyyət sahəsində uğurlu siyasət apardığını, Vatikanla kitabların nömrələnməsinə və Strasburqdakı katedral kilsəsinin vitrininin bir hissəsinin bərpasına yardım göstərdiyini diqqətə çatdırmışdır. Məqalədə yəhudi mənşəli

senatorun təklifi ilə müsəlman ölkəsinin xristian mədəni irsinin bərpasına yardım ayırması mədəniyyətlərarası dialoq inkişafının təzahürü kimi dəyərləndirilir.

Bu yaxınlarda Londonda, Böyük Britaniya parlamentində Heydər Əliyev Fondunun vitse-prezidenti Leyla xanım Əliyevanın təşəbbüsü, bu ölkədə fəaliyyət göstərən İngiltərə-Azərbaycan Cəmiyyətinin və "Odlar Yurdu" qurumunun təşkilatçılığı ilə "**Avropa multikulturalizminin perspektivləri: Dinlərarası dialoq və dini tolerantlığın Azərbaycan modeli**" mövzusunda konfransın keçirilməsi dünyanın bir sıra ölkələrinin mətbuatında geniş əks-səda doğurdu.

ABŞ-ın nüfuzlu "CNBC" televiziya-sının saytında yer alan məqalədə Azərbaycanadakı tolerantlığın ünvanı olan ölkəmizin simasını-ictimaiyyətini diqqətinə çatdırır. Londonda keçirilən konfrans Azərbaycanda, həqiqətən də, Avropaya nümunə ola biləcək tolerant cəmiyyət qurulmuşdur. Burada bir çox dinlərin nümayəndələri mehriban şərəftə yaşayırlar və onlara dini ayinləri yerinə yetirmək üçün nəinki maneə olunmur, əksinə, kömək göstərilir.

Azərbaycanın Sovet İttifaqının tərkibində 70 il repressiyaya məruz qalmasına baxmayaraq, Azərbaycan xalqı başqa dinlərə qarşı tolerant münasibətini qoruyub saxlayıb. Təsədüfi deyildir ki, cəmi 9 milyon əhalisi olan Azərbaycanda ötən 20 il ərzində 500 müxtəlif dini icma meydana gəlib.

Maraqlı faktlar əsasında qələmə alınan məqalədə Heydər Əliyev Fondunun vitse-prezidenti Leyla Əliyevanın sözügedən konfransdakı çıxışından sitat gətirilir: "...**bu gün Azərbaycan bütün dünyaya göstərir ki, müsəlmanlar, yəhudilər və xristianlar birlikdə sülh və əmin-amanlıq şəraitində yaşaya bilərlər. Biz buna nail olmuşuq və bununla fəxr edirik**".

Heydər Əliyev Fondunun təhsil, mədəniyyət, maarif, elm, texnologiyalar, ekologiya və idman sahələrində müxtəlif layihələrə dəstək verməsi, həm ölkə çərçivəsində, həm də beynəlxalq səviyyədə fəaliyyət göstərməsi belə məqalələrin yazılmasına təsirini göstərmişdir. Belə fəaliyyətin şaxələnməsində məqsəd müxtəlif mədəniyyətlər arasında kəşifən nöqtələri tapıb qloballaşan dünyada sülh şəraitində birgə yaşayışı təmin etməkdir. Azərbaycanın müxtəlif mədəniyyətlərin, dinlərin, dəyərlərin, Qərb və Şərq təsirlərinin qovuşuğu kimi birgə yaşayışı əyani sübutdur. Fondun xaricdəki layihələrinə Strasburqda kilsənin restavrasiyasına 1,5 milyon avro ayrılması və Vatikanla Romadakı bəzi abidələrin restavrasiyası üçün imzalanan memorandum nümunədir.

Bütün bu dərc olunan materiallardan belə qənaətə gəlmək mümkündür ki, Azərbaycanın tolerantlığı, mədəniyyətlərarası dialoq təcrübəsi bir çox başqa ölkələrə örnək ola bilər. Həqiqətən də, Azərbaycan dini və milli dəyərlərinə bağlı bir ölkədir. Azərbaycan müasir bir ölkə olmaqla yanaşı, dini və milli dəyərlərlə də sıx şəkildə bağlıdır.



## Ermənilər bu dəfə də almanlara əl açdılar...

Almaniya isə "bir vaxtlar olduğu kimi" deyil

**Q**lobal böhran Almaniya da sarsıdır. Almaniya hələ də avro bölgəsinin ən böyüyü olsa da, borc böhranının təsirləri özünü büruzə verir. Avropa Birliyinin lokomotivi Almaniya işlər heç də yaxşı getmir. Hətta mövcud rəqəmlər rifah ölkəsi Almaniya da hər beş adımdan birinin ya yoxsul, ya da yoxsulluq həddində yaşadığı faktını ortaya qoyur.

Alman mətbuatının geniş yer verdiyi xəbərə görə, Federal Statistika Xidmətinin 2011-ci ili əhatə edən bir hesabatında Almaniya yoxsulluq səviyyəsinin 19,9 faiz olduğunu açıqlayıb. Almaniya aylıq gəliri 952 avro və onun altında olanlar yoxsul sayılır. Almaniya 12,8 milyon insan, yeni əhəlinin 15 faizi ayda 952 avrodan daha aşağı gəlirə sahibdir. Bundan başqa cəmiyyətin 5,3 faizini təşkil edən bir kəsim isə, qismən də olsa, yoxsulluğun bezi əlamətlərinə sahibdir. Beləcə, Almaniya əhəlinin 20 faizi yoxsulluq riski altındadır.

Həftədə üç dəfədən çox isti yemək yeyənlər yoxsul sayılmır. Əgər vətəndaşın gəliri fakturaları ödəməyə çatırsa, yene yoxsul hesab olunmur.

Amma Federal Statistika Xidmətinin məlumatına görə, ölkə əhəlinin 19,9 faizi ayda 952 avrodan az gəlirə sahibdir, bir hissəsi də həftədə üç dəfə



dən az isti yemək yeyir. Eyni zamanda, fakturalarını ödəyə bilmir. Lazım olduqda elektron, məişət əşyası və ya telefon ala bilmir. Yaxud bunların bir qismini reallaşdırma bilmir. Almaniyanın Federal Statistika Xidmətinin hesabatında bildirilir ki, yoxsul əhəlinin 21,3 faizini qadınlar, 18,5 faizini kişilər təşkil edir.

Almaniyanın Maliyyə Nazirliyi 1992-ci ildən 2012-ci ilə qədər olan dövr ərzində ölkədə özəl kapitalın 4,6 trilyon avrodan 10 trilyon avroya qədər yüksəldiyini bildirmişdi. Ancaq nazirliyin eyni hesabatı ölkədə zəngin ilə yoxsul arasındakı uçurumun böyüdüyünə də diqqət çəkmişdi. Buna görə, ölkədəki ən zəngin 10 faizlik kəsim ölkədəki ümumi sərvətin 53 faizinə təkbaşına sahibdir.

Bu sıxıntılı vəziyyət yalnız əyalətlərdəki rəhbərliklər və ya Berlindəki federal hökumət üçün deyil, bütün Avropa üçün narahatedicidir. Bundan başqa

Avropadakı borc böhranı və iqtisadi durğunluq Almaniyanın üzərindəki təzyiği artırır. Amma bu tabloya baxınca Almaniyanın, önümüzdəki qısa bir vaxtda, böhranla mübarizə tədbirlərində yeni yollar, variantlar tapmağa məcbur edə bilər.

Bu arada Ermənistan və Almaniya maliyyə sahəsində əməkdaşlıq haqqında saziş imzalayacaq. "Armenia Today"-in xəbərinə görə, sazişə əsasən Almaniya Ermənistanına 75 milyon avro kredit və 4,5 milyon avro qrant verəcək. Bundan başqa, Qafqazda mühafizə olunan ərazilərə dəstək proqramının maliyyələşdirilməsi də planlaşdırılır. Qeyd edək ki, saziş imzalanması barədə razılıq maliyyə və texniki əməkdaşlıq üzrə Ermənistan-Almaniya Hökumətlərarası Komissiyasının İrəvanda keçirilən iclasında əldə olunub.

Maraqlıdır, görəsən, Ermənistan nə vaxta qədər dilənçi kökündə, ianələr hesabına yaşayacaq? Rusiyadan, ABŞ-dan, diasporun ümidini kəsən Ermənistan indi də Avropaya üz tutub. Avropanı isə etiraz dalğası bürüyüb. Birliyin 23 ölkəsində Ümumavropa tətiləri elan edilib. Tətilin əsas səbəbi kimi iqtisadi böhran göstərilir. Əlqərəz, deyəsən, bu gedişlə ermənilərin əl açacağı yerlər yavaş-yavaş tükenir.

"Arxalı köpek qurd basar" deyirlər. Bu köpeklerin arxası isə, deyəsən...

Cabir



## SÖZÜN DÜZÜ DEYİLƏNDƏ...

**RÖVSƏN**  
rovsen.rasulov@mail.ru

**Y**alnız seçkilər ərəfəsində "fəallaşmağa" başlayan müxalifət liderlərinin çatışmayan cəhətləri mediaya, ictimai müzakirələrə çıxarıldığı zaman həmin liderlərin müxtəlif çək-çevirlər vasitəsilə onlara qarşı irəli sürülən ittihamları inkar etmələri, ciddi-cəhdlə özlerini təmizə çıxarmaq söyləri belə qənaətə gəlməyə əsas verir ki, əslində, həqiqət amili bunlardan kifayət qədər, bəlkə də ondan da çox uzaqdadır. Məhz həqiqət amili cəbhəkarların və müsavətxorların ən çox qorxduqları faktordur. Çünki bu faktor mövcudluğu müxalifət liderlərini siyasi mühitdən hər dəfə daha uzaqlara sürükləyir. Hətta bu ittihamları iqtidar deyil, müxalifət təmsilçiləri səsləndirsələr belə. Məsələn, hazırda ADP sədri Sərdar Cəlaloğlunun haqlı iradlarına qarşı az qala Səlib yürüşünə çıxan qarşı tərəf onu az qala milli xəyanətdə suçlamağa başladılar. Bəri başdan da deyim ki, mənim burada heç kimin tərəfini saxlamaq fikrim yoxdur. Yeni dediyim budur ki, həqiqətdən başqa heç nəyi təbliğ etmirəm. Çünki S.Cəlaloğlunun bu günlərdə irəli sürdüyü haqlı ittiham başqa siyasilər tərəfindən də irəli sürülmüşdü. İqtidar təmsilçilərindən də, müxalifətdən də, bitərəflərdən də...

## TƏHLİL DƏRSİ VƏ "GİZLƏNMƏK" ÜÇÜN KOL

Nədir ki, Sərdar bəy deyib ki, Müsavat partiyası Azərbaycanda siyasi müxalifətin bir araya gəlməsinə, birləşməsinə imkan vermir və realıq da budur. İndi Müsavat partiyası daxilində bir vur-çatlasındır ki! Məsələn, İsa Qəmbərin müavini Tofiq Yaqublu durub deyir, daha dəqiq desəm, sual edir ki, bəs Sərdar Cəlaloğlu fərqi-dindədir ki, bu cür açıqlamalarla müxalifətin birliyinə xidmət etmir, əksinə, ona zərbə vurur?

Tofiq bəyin ardınca İsa Qəmbərin müşaviri, Arif Hacılinın qardaşı Müstəfa Hacıbəyli də ADP sədrinin ittihamlarına qarşı dərhal reaksiya verərək deyib ki, onun müxalifətin ünvanına tənqidlər səsləndirilməsi normal deyil (?-R.). Bir sözlə, hər ikisi S.Cəlaloğlunu düzgün metod qurmamaqda suçlayır. Ancaq təəssüf ki, ADP sədrinin haqlı iradlarını bir balaca da olsa təhlil etmərlər ki, ayə, görəsən, Sərdar burada nə demək istəyib? Ona görə də təhlil etmərlərsə, ucundan-qulağından mən bir balaca bunlara təhlil dersi verim. Məsələn, deyim ki, Müsavat partiyası və onun başqanı İ.Qəmbər zaman-zaman müxalifətin bir araya gəlməsində ciddi baryer rolunu oynayır. 1998-də də, 2000-də də, 2003-də də, 2005-də də, 2008-də də. 2010-da da. Bəlkə belə deyil? Nəmi-zədlük üstündə bir-birinə birçə qarşı da yer verməyən müxalifət liderləri, xüsusilə də, İ.Qəmbər bu gün də həmin funksiyanı icra etməkdədirlər. Yazıq S.Cəlaloğlu da məhz bunu deyir daaa! Deyir ki, əgər qələbə qazanmaq istəyirsənsə, düz-əməlli müxalifətçilik edib, o birilərini də özünün dalınca apar.

Elə həmin ifadə "cəbhə" sədri Əli Kərimliyə də aiddir. İndi mən burada deyə bilmərəm ki, nəyə görə Sərdar bəy öz ittihamlarında təkçə İ.Qəmbəri hədəfinə götürüb, ancaq yüz faiz əminəm ki, Ə.Kərimli də ötan proseslərdə həmkarı İ.Qəmbərdən birçə addım geri qalmayıb. Yeni Müsavat başqanı müxalifətin birliyinə qarşı baryer rolunu oynaybsa, AXCP sədri də birləşmək yolunda qurulan körpüləri siyasi dinamitlər vasitəsilə yerlə-yeksan edib. Nəticədə, hər şey bellidir. Yeni sözün düzü gələndə, bunlar top-tüfəng götürüb adamı xalq düşməni elan edirlər. Üstəlik, arsız-arsız da bəyan edirlər ki, hələ bir dayanın, bir hakimiyyətə gələk, onda görəcəksiniz halü-qəderinizi! Deyirəm axı, uzun illərdir ki, bunlar "birləşərək" hakimiyyətə gəlirlər, düz söz, həqiqət deyənlər də hər seçkilər ərəfəsində "gizlənməyə" kol axtarırlar...

**P.S. Sərdar Cəlaloğluna xitabən: "Hörmətli Sərdar bəy, "gizlənmək" üçün kol-zad tapıb ələsən, mənə də cəbhə elə, birgə gizlənmək..." "**

## Vahid Əhmədov: "TANAP həm siyasi, həm də iqtisadi cəhətdən Azərbaycan üçün çox önəmli layihədir"

**"T**ANAP həm siyasi, həm də iqtisadi cəhətdən Azərbaycan üçün çox önəmli layihədir. Yeni Türkiyə ərazisindən keçməklə, Azərbaycan qazı Avropaya çatdırılacaq". Bu fikirləri Milli Məclisin İqtisadi siyasət komitəsinin üzvü Vahid Əhmədov deyib.

V.Əhmədov bildirib ki, bu layihə faktiki olaraq NABUCCO-nu qabaqladı. Onun fikrincə, ola bilsin ki, NABUCCO layihəsinin tikintisi TANAP-dan sonra baş tutsun.

"Hesab edirəm ki, bu layihə də 1994-cü ildə imzalanmış "Əsrin müqaviləsi" bərabər bir layihədir. Gələn ildən bu kəmərin tikintisinə başlanacaq və beş il ərzində reallaşması nəzərdə tutulan layihə 7 mlrd. ABŞ dollarına başa gələcək. Dörd mərhələdə həyata keçiriləcək layihənin ilk mərhələsi 2017-ci ildə başa çatacaq. Həmçinin boru xətti ilə Azərbaycan qazı ilə bərabər, Türkmənistan qazının da nəqli nəzərdə tutulur. Hesab edirəm, bu layihənin işə düşməsi ilə Azərbaycan Avropanın enerji təhlükəsizliyində mühüm rol oynayacaq, dövlətin büdcə gəlirlərinin artmasına səbəb olacaq"- deyə, komitə üzvü qeyd edib.



## Ermənistanda hər üç nəfərdən ikisi yoxsulluğun son həddində yaşayır



rixli nömrəsində dərc olunan "Ermənistan: üç nəfərdən biri yoxsulluğun son həddində yaşayır" sərəlvhəli məqalədə qeyd olunur ki, hökumətin siyasətinə uyğun hərəkət edən Ermənistan Dövlət Statistika Xidmətinin 2010-cu ildə yoxsulluğun son həddində yaşayanların ölkə əhəlinin 36 faizini təşkil etdiyi halda, bu rəqəmin 2011-ci ildə 35 faizə enməsi barədə səsləndirdiyi fikirləri heç də əsl həqiqəti əks etdirmir.

Ermənistanın maliyyə naziri Başə Qabrielyanın gələcəkdə 10 min nəfərin işlə təmin olunacağı haqdakı gurultulu bəyanatı da korrupsiya və məmur özbaşınalığının baş alıb getdiyi ölkədə dövlət rəsmilərinin boş vədlərini dəfələrlə eşidən əhəli arasında bir rezonans doğurmaması heç də təəccüblü deyildir. Ermənistanda həyat şəraitinin yaxşılaşacağı barədə hakim dairələrin verdikləri bəyanatlara şübhə ilə yanaşan jurnal bəzi erməni deputatların fikrinə istinadən etiraf edir ki, ölkədə yoxsulluq dövlətin mənafeyini müdafiə edən statistika xidməti idarəsinin rəsmi məlumatında göstərilən rəqəmdən qat-qat çoxdur. Əsl həqiqətdə Ermənistan əhəlinin üçdə biri deyil, üçdə ikisi yoxsulluğun son həddində yaşayır.

## Öz gözündə tiri görməyənlər

**B**u gün "insan haqları" ilə bağlı dünyanın əksər ölkələrinə irad tutan bəzi Qərb dövlətləri və onların maraqlarına xidmət edən bəzi təşkilatların, görəsən, bu ölkələrin özündə bu sahədə baş verənlərdən, real vəziyyətdən xəbərləri varmı? Və yaxud yayıqları məlumatları nə qədər əsassız olduğunu dərk edirlərmi? Halbuki indiyə qədər ortaya çıxarılan faktlar konkret olaraq Qərb ölkələrində insan haqları ilə bağlı ciddi və daha global miqyaslı problemlər olduğunu açıq şəkildə göstərir.



### Burada gözlənilmədən evsiz və ya küçədə qala bilərsən

Almaniyanın nüfuzlu "Die Zeit" qəzetində dərc edilən yazıya görə, ABŞ-da insan haqları terrorizmlə mübarizə və milli təhlükəsizliyin müdafiəsi adı ilə kəskin şəkildə pozulur. Qəzet qeyd edir ki, Buş tərəfindən 11 sentyabrdan sonra qəbul edilmiş antiterror qanunu polislərə, antiterror təşkilatlarına və bir sıra hərbiçilərə insanların şəxsi həyatına qədər müdaxilə etməyə imkan verir.

Elə Almaniyanın özündə də insan haqları ilə bağlı ciddi problemlər var. 100-dən artıq hüquq-müdafiə təşkilatının olmasına baxmayaraq, Almaniya insan hüquqları çox tez-tez kobud şəkildə pozulur. Terrorizmlə mübarizə məsələsi insan haqlarını bu ölkədə təhdid edir. Ekspertlərin sözlərinə görə, 2001-ci ildən indiyə qədər Almaniya bu cür insan haqlarının pozulması halları 10 minə çatıb. Bu sırada alman yoxsullarının hüquqlarının pozulduğu tez-tez qeyd edilir. Varlı sayılan alman cəmiyyətində gözlənilmədən evsiz və ya küçədə qala bilərsən ki, buna da süni səbəblərin olması göstərilir. Belə ki, alman hüquq müdafiəçiləri olan ekspertlərin bildirdiyinə görə, Almaniya insan təbii kataklizmlər, bədbəxt hadisələr nəticəsində yox, iqtisadi səbəblərə görə, küçədə qala bilər. Almaniya da elə insan qrupları var ki, onların hüquqları dərinliyi rəngi, əcnəbi ləhcə, səliqəsiz görkəmə görə pozulur.

"Pro-Asyl"ın nümayəndəsi Günter Burkhardt hökuməti irqçilik probleminə biganə yanaşmaqda ittiham edir. O, qeyd edir ki, Almaniya da irqçiliyə aid layihələrin hamısı kampaniya xarakteri daşıyır və qısamüddətlidir.

Son zamanlarda Almaniya faşizmin və nasizmin yenidən baş qaldırdığı və kəskinləşdiyinə dair çoxlu faktlar üzə çıxır. Məsələn, yaxınlarda, "Nasional Sosialist Yeraltı Şəbəkəsi" adlı neonasist hücrəsinin 2000-ci ildən bu yana 14 bank soyulması, Kölnə türklərin yaşadığı məhəlləyə bombalı hücum, səkkizi türk, biri yunan, bir alman polisini öldürülməsinə görə məsuliyyət daşdığı anlaşılib. Maraqlı odur ki, bu şəbəkənin Almaniya təhlükəsizlik orqanı olan Federal Konstitusiyaya Qoruma Dairəsi və bu qurumun əyalətlərdəki şöbələri ilə əlaqələri olduğu üzə çıxıb. BMT İşgəncəyə Qarşı Mübarizə Komissiyası Almaniya "polis terroru" səbəbi ilə edilən şikayətləri göstərən statistika tələb etsə də, Almaniya illərdir bu barədə məlumat təqdim etmir.

Bütün bunlar bir daha sübut edir ki, ABŞ, Almaniya kimi ölkələrdə insan haqlarının pozulması daha genişmiqyaslı və daha ağır bir hal alıb. Belə ki, burada təkə sosial məqamlara görə yox, eyni zamanda, milli, dini, irqi fərqlərə görə çoxçeşidli insan haqları pozuntuları baş verir. Yaxşısı budur ki, onlar başqasının gözündə çöp axtarmaqdansa, öz gözlərindəki tiri görsünlər.

Cabir

## Ştrasser indi də narkotik alverçilərini və radikal dini qruplaşmaları "hifz" edir

Almaniyalı deputatın yeni "siyasi məhbus" oyununu birmənalı qarşılanmır

**A**ŞPA-nın siyasi məhbuslar üzrə məruzəçisi qisminde fəaliyyət göstərən deputatı Kristofer Ştrasser artıq uzun müddətdir ki, Azərbaycana qarşı aşkar qərəzli münasibət göstərərək müxtəlif siyasi dairələrin sifarişlərini həyata keçirməklə məşğul olduğunu nümayiş etdirməkdədir. Maraqlısı da odur ki, ictimai əsəyiş pozulmasından tutmuş, digər qanunsuz əməllərə görə həbs olunanları ucdantutma "siyasi məhbus" siyahısına salan almaniyalı deputat indi də narkomanları, narkotik alverçilərini və dövlətçiliyimizə zərər vura biləcək radikal dini qruplaşma üzvlərinin müdafiəsinə qalxıb ki, onun bu addımı ölkəmizdə birmənalı qarşılanmır.



ni davam etdirir. Çünki AŞPA-nın Azərbaycandan olan nümayəndə heyəti konkret olaraq öz mövqeyini Avropa Şurasına bildirib. Vurğulanıb ki, ölkəmizdən olan nümayəndə heyəti Azərbaycanda insan haqları ilə bağlı problemləri obyektiv və qərəzsiz formada müzakirə etməyə hazırdır və Azərbaycanda insan haqları ilə bağlı məsələyə qeyri-obyektiv yanaşmaq qəbulənməzdir.

Yeri gəlmişkən, onu da xatırladaq ki, AŞPA-da siyasi məhbus kriteriyalarına dair qərar qəbul olunub. Bu kriteriyaları da məhz K.Ştrasser hazırlayıb. Həmin sənəddə indiyədək tərfi olmayan "siyasi məhbus" termininin kimlərə şamil olunması əksini tapıb. Burada dini, irqi və siyasi fəaliyyətinə görə həbs olunanların "siyasi məhbus" adlandırılması əksini tapıb (?-R.R.)

### Almaniyalı deputat qisas alır?

Onu da xatırladaq ki, K.Ştrasser hələ bir neçə ay öncə Azərbaycana buraxılmamasını iddia edərək, qəti addımlar atacağını deyirdi. Görünür, reallıqdan kənar atdığı həmin addımları da məhz sözügedən məsələnin onun tərəfindən qabardılmasıdır. Yəni vəhhablərin və narkotik alverçilərinin "siyasi məhbus" siyahısına salınmasıdır.

Qeyd edək ki, K.Ştrasser həbsdə olan Qusar rayon sakinləri Rahib Pireliyev və Şərafəddin Mahmudovun adını "siyasi məhbus" siyahısına daxil edib. Adıçəkilən şəxslər Daxili İşlər Nazirliyinin Baş Mütəşəkkil Cənayyətçiliklə Mübarizə İdarəsinin həyata keçirdiyi xüsusi əməliyyat nəticəsində həbs ediləblər. Hər iki şəxs narkotik vasitələrin qanunsuz dövriyyəsinə təqsirləndirilir. Hazırda Bakı İstintaq Təcridxanasında saxlanan şəxslərin istintaqı hələ yekunlaşmayıb. Lakin buna baxmayaraq, bu şəxslərin guya qanunsuz həbs edilməsi ilə bağlı beynəlxalq təşkilatlara müraciət edilib. Həmin müraciətlər əsasında onların adı AŞPA-nın siyasi məhbuslar üzrə məruzəçisi K.Ştrasserin "siyasi məhbus" siyahısına daxil edilib. Xatırladaq ki, adları siyasi məhbus siyahısına daxil edilən hər iki şəxs həm də radikal dini cərəyan qruplaşması kimi dağdıçılıqla məşğul olan vəhhabi təriqətinin üzvləridir.

Eləcə də, sonuncu məsələ ilə bağlı da almaniyalı deputatın hazırladığı qərəzi siyahı özündə heç bir reallığı əks etdirmir. Lakin haqlı etirazlara, dəlil və sübutlara rəğmən, Ştrasser bu istiqamətdə öz siyasəti-

### Ştrasser Avropa məkanında baş verən dini və irqi problemlərə münasibət bildirməlidir

Və belə çıxır ki, uzun illərdir, Azərbaycan da daxil olmaqla, müxtəlif ölkələrə qarşı təzyiqlik vasitəsi kimi istifadə olunan "siyasi məhbus" məsələsinin tərfi hələ indi müəyyənləşib və dərhal da K.Ştrasser Azərbaycana qarşı növbəti qərəzli addımlar atmağa başlayıb.

Lakin onu da qeyd etmək vacibdir ki, əslində Ştrasserin hazırladığı bu kimi "siyasi kriteriyalar" Avropa ölkələri üçün tətbiq olunmalıdır. Çünki məhz Avropa dövlətlərində, eləcə də, Ştrasserin vətəni Almaniya da dini və irqi problemlər hələ də çözülməmiş qalmaqdadır. Ona görə də hər hansı dairənin sifarişlərini həyata keçirməyə səy göstərən K.Ştrasser Azərbaycanda həbs edilən narkotik alverçilərini və radikal dini qruplaşmaları "hifz" edərək, onları "siyasi məhbus" hesab etməmişdən qabaq, ilk öncə yaşadığı Avropa məkanındakı davamlı siyasi, irqi, dini olayları dərinləndirib öyrənməlidir.

RÖVŞƏN RƏSULOVA



## Çeboksarıda Nizami Gəncəvinin yubileyinə həsr olunmuş tədbir keçirildi

**D**iasporla İş üzrə Dövlət Komitəsindən "Səs" qəzetinə verilən məlumata görə, komitənin dəstəyi və təşkilatçılığı ilə 23-27 noyabr 2012-ci il tarixlərində Rusiya Federasiyası Çuvaşiya Respublikasının Çeboksarı şəhərində Nizami Gəncəvinin 870 illik yubileyinə həsr edilmiş tədbir keçirilib. Tədbirdə Azərbaycan və Çuvaşiya Respublikalarının dövlət və hökumət nümayəndələri, Ümumrusiya Azərbaycan Konqresinin rəhbərliyi, alimlər və jurnalistlər iştirak ediblər.

Tədbir çərçivəsində iştirakçılar Çeboksarı şəhərinin Nizami küçəsində dahi Azərbaycan şairi və mütəfəkkiri Nizami Gəncəvinin xatirəsinə ucaldılmış abidənə və Çeboksarı şəhərinin Qələbə Memorial parkında Böyük Vətən Müharibəsi qəhrəmanlarının xatirəsinə ucaldılmış Şöhrət Monumentini ziyarət edərək önünə əklillər qoymuş-

lar. Həmçinin, Qələbə parkında Azərbaycan xalqının Ümummilli Lideri Heydər Əliyevin əkdidi qocaman küknaq ağacı ziyarət edilmiş, önündə xatirə şəkilləri çəkilmişdir. Daha sonra Çuvaşiya Respublikasının Hökumət Evinde Çuvaşiyanın dövlət rəsmiləri ilə Azərbaycan Respublikasının nümayəndə heyətinin görüşü keçirilib. Görüşdə Çuvaşiya Dövlət Şurasının sədri Popov Yuriy Alekseyeviç, Çuvaşiya Respublikasının Nazirlər Kabinetinin sədr müavini İvanov Aleksandr Stepanoviç, Çuvaşiya Respublikasının Mədəniyyət, Milli məsələlər və arxiv işi üzrə naziri Yefimov Vadim Petroviç, Diasporla İş üzrə Dövlət Komitəsinin I ərazi şöbəsinin müdiri Rizvan Əliyev, Ümumrusiya Azərbaycan Konqresinin icraçı direktoru Nemət Nağdəliyev, Ümumrusiya Azərbaycan Konqresinin Çuvaşiya regional bölməsinin rəhbəri Əziz Bədirov, nümayəndə heyətinin tərkibində Çuvaşiyaya gəlmiş alimlər və mədəniyyət işçiləri iştirak etmişlər.

K.B.İvanov adına Çuvaş Dövlət

Dram Teatrında dahi Azərbaycan şairi və mütəfəkkiri Nizami Gəncəvinin 870 illik yubileyinə həsr edilmiş tentənəli tədbirdə çıxış edən dahi Azərbaycan şairi və mütəfəkkiri Nizami Gəncəvinin yüzilliklər sonra belə mədəniyyətlərin, sivilizasiyaların qovuşmasına, millətlər, xalqlar, xüsusən də, eyni türk mənşəyi, kökünə malik Azərbaycan və çuvaş xalqları arasında daha sıx dostluq və əməkdaşlıq münasibətlərinin qurulmasına səbəb olduğunu vurğulamışlar.

Tədbirdə Nizami Gəncəvinin heyət və yaradıcılığında bəhs edən 30 dəqiqəlik "Nizami" sənədli filmi rus dilində titrlərlə nümayiş etdirilmiş və rəsmi hissədən sonra Azərbaycan və Çuvaşiya incəsənət ustalarının iştirakı ilə konsert proqramı ilə davam etmişdir.

Qeyd edək ki, Çuvaş Dövlət Humanitar Elmlər İnstitutunda Azərbaycan və çuvaş alimlərinin iştirakı ilə Nizami Gəncəvinin 870 illik yubileyinə həsr edilmiş dəyirmi masa da keçirilmişdir.

## "Haqqa çağırış" kitabının təqdimat mərasimi keçirilib



**N**oyabrın 26-da C.Cabbarlı adına Respublika Gənclər Kitabxanasında Azadlıq fədaisi, ilahiyyətçi şair Səddəddin Sübhəmin "Haqqa çağırış" kitabının təqdimat mərasimi keçirilib. Mərasimi Gənclər kitabxanasının direktoru Tahir Sadıqov açdı. Respublikamızın ərazi bütövlüyü uğrunda gedən döyüşlərdə həlak olanların, o cümlədən, S.Mürşəqulovun xatirəsi bir dəqiqəlik sükutla yad edilib. Kitabın redaktoru, tanınmış jurnalist Şamil Sabiroğlu Sədrəddin bəyin mənalı ömür yolu barədə məlumat verib. Azərbaycan Respublikası Milli Məclisinin deputatı, Milli Azadlıq hərəkatının fəallarından olan Fərəc Quliyev, fizika - riyaziyyat üzrə elmlər doktoru, prof. Niyazi Mürşəqulov, Respublika Alpinizm Federasiyasının prezidenti, məşhur alpinist Sərdam Mürşəqulov, 20 Yanvar faciəsi zamanı şəhid olmuş İsmayıl Mürşəqulovun qardaşı Ruslan müəllim, habelə, qardaşı Qaraxan Rəşidoğlu, bu nəslin davamçılarından olan Rəşid Mürşəqulov və başqaları S.Mürşəqulovun məmləkətimizin ərazi bütövlüyü naminə göstərdiyi töhfələrdən danışıblar. Mərhum şair və ilahiyyətçi alimin heyət yoldaşı Təranə xanım Mürşəqulova Sədrəddin müəllimlə bağlı xatirələrini söyləyib, bu kitabın nəşri zamanı əziyyət çəkənlərin hamısına, o cümlədən "Ziya" Nəşriyyat-poliqrafiya müəssisəsinin direktoru Sevda xanım Mikayılızına, dizayner Şamil Qurbanova, məşhur nəşir Hacı Əlizamin Hüseynova təşəkkürünü bildirdi.

## "Sübhün səfiri" filminin təqdimatı keçirilib

**N**izami Kino Mərkəzində "Sübhün səfiri" filmi təqdimatı keçirilib. Qeyd edim ki, milli dramaturgiyamızın banisi, böyük ictimai xadim Mirzə Fətəli Axundzadənin həyatı və çoxşaxəli irsindən bəhs edən ekran əsərinin ssenari müəllifi xalq yazıçısı Anar, rejissoru Ramiz Həsənoğludur.

Təqdimat mərasimində çıxış edən mədəniyyət və turizm nazirinin müavini Ədalət Vəliyev bildirdi ki, ölkə başçısının Sərəncamı ilə Azərbaycan mədəniyyətinin görkəmli nümayəndələrindən olan Mirzə Fətəli Axundzadənin 200 illik yubileyi geniş şəkildə qeyd olunur. Bu müddət ərzində Mirzə Fətəli Axundzadənin 6 əsəri 21 teatrda tamaşaya qoyulub. Bundan başqa, ədiblə bağlı tamaşalar 7 dövlətdə müxtəlif dillərdə xarici vətəndaşlara çatdırılıb. Daha sonra səhnəyə dəvət olunan ekran əsərinin ssenari müəllifi, xalq yazıçısı Anar və rejissoru Ramiz Həsənoğlu filmə bağlı təəssüratlarını bölüşüblər.

## Nyu-Dehliyə Nizami Gəncəviyə həsr edilmiş elmi konfrans keçiriləcək

**B**u gün AMEA Ədəbiyyat İnstitutunun direktor vəzifəsini icra edən, AMEA-nın müxbir üzvü Teymur Kərimli, institutun əməkdaşı, professor Qəzənfər Paşayev və AR Mədəniyyət və Turizm Nazirliyinin bir qrup işçisi Nyu-Dehli (Hindistan) şəhərinə səfərə yola düşüblər. Səfərin məqsədi dahi Azərbaycan şairi Nizami Gəncəvinin yubileyi ilə əlaqədar təşkil edilən elmi konfrans, dekorativ, rəsm, xalça, numizmatika və tematik kitab sərəgisində iştirak etməkdir. Qeyd edək ki, tədbir AR Mədəniyyət və Turizm Nazirliyi və İ.Qandi adına Mədəniyyət Mərkəzi tərəfindən təşkil olunmuşdur.

## Azərbaycan təmsilçiləri müsabiqənin favoritləri sırasında

**"U**şaq Eurovision" Mahni Müsabiqəsi bu il yubiley yaşını qeyd edir. Dekabrın 1-də Amsterdamda keçiriləcək bu müsabiqədə 12 ölkə təmsil olunur. Onlardan 3-ü ilk dəfə bu şouya öz təmsilçisini göndərir. Azərbaycan da "Uşaq Eurovision" Mahni Müsabiqəsində debüt edən ölkələrdəndir. Ölkəmizi bu mahnı yarışında ilk dəfə 10 yaşlı Ömər Sultanov və 11 yaşlı Suada Ələkbərovadan ibarət duet təmsil edir. Azərbaycan təmsilçiləri artıq müsabiqənin favoritləri sırasında.

Mahnı Müsabiqəsini təmsil edən azyaşlı istedadlı Ömər Sultanov və Suada Ələkbərova növbəti məşqlərini ediblər. Ömər Sultanov hər məşqdən sonra qələbə qazanacağına əmin olduğunu dilə gətirib: "Mən hər gün daha çox qələbə qazanacağıma inanıram. Eldar Qasımovla "Facebook"da dostam və onun bizim milli seçimlərə qatılmağımıza, bizi dəstəkləməsinə çox seviniirik. Eldar və Nigarla, eyni zamanda, Səbinə Babayeva ilə görüşmüşük".

Ömər və Suada dekabrın 1-də ifa edəcəkləri "Boys and girls" mahnısının dostluqdan bəhs etdiyini bildirərək, hər kəsi dostluğa dəyər verməyə çağırıblar. Azərbaycan təmsilçiləri bu müddət ərzində daha çox Rusiya və Gürcüstandan olan rəqibləri ilə dostluq əlaqələri qurduqlarını da diqqətə çatdırıblar. Qeyd edək ki, Azərbaycan təmsilçilərinin geyimlərində ağ, qara və gümüşü rənglərdən istifadə olunub. Ömər və Suadanı dekabrın 1-də səhnədə iki rəqqas müşayiət edəcək. Təmsilçilərimizin rəqsinə Rusiyanın çox tanınmış xoreoqrafı Maksim Nədoleçko quruluş verib. Onu da bildirmək yerinə düşər ki, bu gün Azərbaycan təmsilçiləri Ömər və Suadanın promo materialı media mənsublarına paylanılıb. Azərbaycan 12 iştirakçı arasında təmsilçilərinin promo materialını paylayan hələ ki, ilk ölkədir. Media mənsublarına təqdim olunan bu promo materialda üzərində Ömər və Suada yazılmış bloknot, qələm, beysbolka, müsabiqə mahnısının yer aldığı CD yer alıb.

## Məşhur Rusiya jurnalında Emin haqqında məqalə dərc edilib

**T**anınmış sovet şairi Robert Rojdestvenskinin qızı Yekaterina Rojdestvenskaya Rusiyanın məşhur jurnallarından olan "7 dney" jurnalının sonuncu nömrəsində Emin Ağalarov haqqında məqalə dərc edib. Məqələdə deyilir: "Bütün dünyada musiqiçi Emin kimi tanınan Emin Ağalarov 33 yaşında şou-biznesdə öz yerini müəyyən edə bilib. O, bir neçə ingilisdilli albom buraxıb (müğənni ABŞ-da oxuyub, ona görə də ingilis dilində sərbəst danışır). Onun son iki diski ən yaxşı Britaniya prodüserləri və musiqiçiləri ilə birgə yazılıb, beynəlxalq relizlər əldə edib. Bu albomların kompozisiyaları Britaniya və Amerika çatlarında, o cümlədən, əfsanəvi Billboard Top-20-də yüksək yerlər tutub. "Baby Get Higer" sinqlı isə Kann kinofestivalında premyerası keçirilmiş futbol haqqında "11 əzəmətli" Britaniya kinokomediyasında səsləndirilib.

Keçən il Emin "Qremi" mükafatını ən yaxşı ifaçı bölməsində nominant olub. Rusiyalı musiqiçinin dünyanın ən başlıca musiqi mükafatına namizəd kimi göstərilməsi ideyasının təşəbbüskarı tanınmış rejissor David Linç olub. Bu il musiqiçi Cennifer Lopezin Bakıdakı konsertini açıb və "Eurovision 2012"-nin xüsusi qonağı olub. Və nəhayət, Emin Moskvada solo-konsert verəcək. Dekabrın 11-də "Crocus City Hall"-da simli orkestrin müşayiəti ilə musiqiçi yeni kompozisiyalarını və köhnə hitlərini ifa edəcək. Eminin bir neçə mahnısı ilk dəfə olaraq rus dilində səsləncək. Emin Ağalarov Moskvadakı proqramını yalnız öz pərəstişkarlarına deyil, həm də özünə bəxş edir. Axı konsertin ertəsi günü onun ad günüdür".

## Bakıda Küveyt dövlətinin Mədəniyyət Günləri

**A**zərbaycan Respublikası ilə Küveyt Dövləti arasında mədəni əlaqələrin inkişafı, hər iki ölkənin mədəniyyət və incəsənət xadimləri arasında əlaqələrin yaradılması, fikir və təcrübə mübadilələrinin aparılması məqsədi ilə noyabr ayının 27-dən dekabr ayının 2-dək Azərbaycan Respublikasında Küveyt Dövlətinin Mədəniyyət Günləri keçirilir.

Mədəniyyət Günləri ilə əlaqədar Küveyt Dövlətinin Mədəniyyət, İncəsənət və Ədəbiyyat Milli Şurasının Baş katibi Əli Hüseyn Əl-Yuhanın rəhbərliyi ilə tanınmış mədəniyyət xadimlərindən ibarət nümayəndə heyəti ölkəmizdə səfərdədir. Qonaqlarla Mədəniyyət və Turizm Nazirliyində görüş, Azərbaycan Dövlət Rəssamlıq Akademiyasında fotosərginin təşkili, Azərbaycan Yazıçılar Birliyində Küveytin hakim Əl-Sabah ailəsinin tanınmış nümayəndəsi, ictimai xadim Şeyxə Suad Məhəmməd Əl-Sabahın ölkəmizin Küveyt Dövlətindəki Səfirliyinin təşəbbüsü və dəstəyi ilə tərcümə olunmuş və Bakıda nəşr edilmiş "Məni günəşə apar" adlı şeirlər kitabının təqdimatı, həmçinin, iki ölkə rəssamları, yazıçıları və şairləri musiqi və kino xadimləri ilə görüşlərin təşkili nəzərdə tutulub.





## Etibar Məmmədov amili yenidən müxalifəti bir-birinə vurdu

AMİP-in də digər müxalifət partiyaları kimi seçkiyə ayrılıqda qatılacağı gözlənilir

**M**üxalifət partiyalarının 2013-cü il seçkilərinə vahid namizəd kimi getməyə cəkləri artıq indidən məlumdur. O da bəlidir ki, qarşıdan gələn seçkilərdə iştirak edəcəklərini bəyan edən hər bir namizəd digər partiyalardan olan namizədləri müxalifətin birliyinə əngəl olmaqda ittihamlandırılır. Belə bir ərafədə AMİP-in də öz namizədini irəli sürəcəyini elan etməsi onsuz da gərginlik içində çabalayan müxalifət düşərgəsinin vəziyyətini daha da qəlizləşdirib. Belə ki, milli istiqlalçılarının sədri Yusif Bağırzadə informasiya agentliklərinin birinə verdiyi açıqlamasında bildiri ki, onların hazırkı məqsədləri partiyanın lideri Etibar Məmmədovu razılığa gətirməkdən ibarətdir.



E.Məmmədov olduğunu bildiri: "Son 20 ildə vahid namizədlə iştirak etməməyin özəl səbəbləri var. 1998-ci ildə Etibar Məmmədov seçkiyə getdi və imkan vermədi ki, hamı birlikdə seçkini boykot etsin. 2003-cü ildə Etibar Məmmədovla İsa Qəmbər dil tapa bilməyib seçkiyə ayrılıqda getdilər. İndi də İsa Qəmbər deyir ki, mən ayrı gedirəm, başqaları da ayrı getsin. Sanki bir qüvvə var və o, istəyir ki, müxalifət seçkiyə birlikdə getməsin".

Ancaq ADP sədrinin ittihamlarına cavab gecikməyib. Verilən cavabdan da görünür ki, AMİP tərəfi müxalifətin birləşə bilməməsində bütövlükdə düşərgənin özünün günahkar olmasını demək istəyir: "Artıq Müsavat partiyasının başqanı İsa Qəmbər, AXCP sədri Əli Kərimli, ACP lideri Rəsul Quliyev seçkilərdə namizədliklərini irəli sürəcəklərini bəyan edib. ALP sədri Əvəz Temirxan bildirib ki, partiyanın lideri Lalə Şövkət vahid namizəd kimi ən layiqli siyasətçidir..."

Bu arada digər AMİP səlahiyyətli Rəşad Bayramov da bildiri ki AMİP öz namizədi olaraq Etibar Məmmədovu görür: "İndiyədək namizədləyin irəli sürülməməsi partiya funksionerlərinin bu məsələdə hər hansı təradüdünlə bağlı deyil. Müsavatçılar İ.Qəmbərin, "cəbhəçilər" Ə.Kərimlinin namizədliyini görmək istəyirsə, AMİP-çilər də E.Məmmədovun namizədliyini dəstəkləmək

istəyir".

**Etibar Məmmədov da Sərdar Cəlaloğlunun cavabını verdi: "Mən 2005-ci ildən fəaliyyət göstərmirəm, bəs indi niyə birləşmirlər?"**

Bu arada ADP sədrinin suçlamalarına AMİP lideri E.Məmmədov da münasibətini açıqlayıb. O, S.Cəlaloğlunun fikirlərini absurd adlandırır və deyir ki, həmin iddiaya münasibət bildirməyə həvəsi olmasa da kiçik nüansı xatırlatmaq məcburiyyətindədir: "Mən 2005-ci ildən bu yana qədər olan dövrdə fəaliyyət göstərmirəm. Bəs indi niyə birləşmirlər? Mən bilirməm, niyə birləşmirlər."

...Ona görə də bu mövzuda danışımağa ehtiyac yoxdur. 2005-ci ildən sonrakı dövrdə bunlara kifayət qədər meydan verilib".

Artıq gördüyümüz kimi, AMİP sədri Y.Bağırzadənin qurultay barədə dedikləri fikirlərlə yanaşı E.Məmmədovun da iddialı açıqlama verməsi partiya liderinin yenidən müxalifət düşərgəsi üçün başağrısına çevriləcəyindən xəbər verir. Daha dəqiq desək, E.Məmmədov amili yenidən müxalifət düşərgəsinin bütün qütblərini bir-birinə vurmaq ərafəsindədir.

R.NURƏDDİNOĞLU

### İttihamlara qarşı adekvat ittihamlar

AMİP-in 2013-cü ilin fevralında qurultay keçirəcəyini deyən Y.Bağırzadə müxalifətin digər qütbü tərəfindən irəli sürülən ittihamlarını da cavabsız qoymayıb. Xatırladaq ki, ötən günlərdə ADP sədri S.Cəlaloğlu müxalifətin birliyə nail olmasının əsas baskarının

## Turist səfərləri başladı

İsa Qəmbər başqanlıqda qalmaq, Arif Hacı isə başqan olmaq istəyi ilə xaricə gedib

**M**üsavat partiyasının başqanı İsa Qəmbər Almaniyaya, partiyanın mərkəzi icra aparatının rəhbəri Arif Hacı isə ABŞ-a səfərə gedib. İ.Qəmbər bu səfərin "Fridrix Nauman" Fondu tərəfindən təşkil olunduğunu iddia edir. Hər iki şəxsin səfərləri ilə bağlı mətbuata verilən məlumatlar tamamilə yanlışdır.

Guya hansısa tədbirlərdə iştirak etmələri üçün səfərə çıxdıqları qeyd olursa da, amma əslində, bu iki şəxsin başqanlıq postunu bölüşə bilməməsidir. A.Hacı özünə dayaq axtarır ki, İ.Qəmbəri başqanlıqdan devirsin. İ.Qəmbər isə bundan təlaşa düşərək "Fridrix Nauman" Fondundan kömək umur. Hətta İ.Qəmbər başqanlıqda qalmaq üçün Erməni Ümummilli Hərəkatının nümayəndələri ilə görüşəcəyi də istisna edilmir.

**Elşən Musayev: "Guya burda qalıb hansı yaralı barmağa dərman olacaqlar ki?"**



Məsələ ilə bağlı Demokratik Maarifçilik Partiyasının sədri Elşən Musayev bizimlə söhbətində bildirdi ki, belə gəzişmələr onların hər zamanı adətləridir: "Ona görə burada qeyri-adi bir şey görmürəm. Yenə gəzməyə çıxıblar. Necə deyirlər, ənənə pozulmayıb. Diqqət yetirsəniz, görərsiniz ki, radikal müxalifətin seçkiqabağı diqqətçəkən və ən çox təsadüf olunan fəaliyyət növlərindən biri də onların məhz elə iş adı ilə turist səfərlərindən yetərincə bəhrələnməkləri olub. Odur ki, İ.Qəmbərin reallaşdırdığı, A.Hacılın isə planlaşdırdığı səyahətləri də həmin kontekstdən kənar proses kimi qiymətləndirməyə ehtiyac yoxdur".

Partiya sədri vurğuladı ki, hələ bu harasıdır, bir azdan bu adamları

ölkədə tapmaq mümkün olmayacaq. Əsil gəlmiş dövr gələn il başlayacaq. Deyim ki, düz də edirlər. Guya burda qalıb hansı yaralı barmağa dərman olacaqlarki? Xalqın səsi, elçisi ilə bunların heç bir zaman bir işi olmadı: "Özü də diqqət yetirmişəm, həmişə gedib mininci, ya da milyoncu dərəcəli adamlarla görüşəndən sonra gəlib burada elə fon yaradırlar ki, sanki dünyanı idarə edən adamlarla təmas keçiblər. Halbuki daxilə olduğu kimi, xaricdə də bir ciddi qüvvənin diqqətini bütün fəaliyyətləri boyu üzərlərinə çəke bilməyiblər. Odur ki, bu gəzişmələrin, ekskursiyaların, qastrolların önəmi yoxdur".

E.Musayev onu da qeyd etdi ki, A.Hacı başqan olmaq iddiasındadı: "Bir məqamı da qeyd edim ki, A.Hacı başqan olmaq iddiasındadır. Yeni İ.Qəmbəri devirmək istəyir. Ona görə hər iki şəxs axtarırdadı. Biri başqanı devirmək, biri də başqan olmaq iddiasındadı. Hara gedirlər, hardan gəlirlərsə, inanın ki, özləri də bilmir. Dəyişən bir şey yoxdu. Əvvəlki seçkilərdə, hansı addımı atırdılarsa, indi də təkrar edirlər".

Babək Hacıyev



**Amandır, belə yanlışlığa yol verməyin!**

AFƏT

**Q**ondarma və yalan siyasətin məhsulu olan "erməni soyqırımı" məsələsi bu dəfə daha təəssüf doğurucu məqamları ilə bizləri həm də çox ciddi şəkildə təəccübləndirdi. Təəccübləndirdi və bizləri bu barədə daha bir neçə söz yazmağa məcbur etdi. Çünki bu dəfə həmin qondarma "soyqırımı" iddiası ermənilər tərəfindən nahaqdan ittiham olunan qardaş Türkiyənin ərazisində, bu ölkənin təhsil sahəsində üzə çıxıb. Və sən demə, Türkiyədə fəaliyyət göstərən fransız məktəblərində tədris olunan tarix dərslərində həmin "soyqırımı" haqqında əməlli-başlı dərslər keçirilmiş (?!) Hətta keçirilən dərslərdə türk cocuqları da iştirak edir, erməni siyasətinin qurbanlarına çevrilirlər. Təəsüf ki, bu, realdır, həqiqətdir.

### Nəyə görə məhz Türkiyədə?

Və həmin faktı hər hansı başqa ölkənin mediası deyil, məhz Türkiyədə fəaliyyət göstərən, kifayət qədər nüfuzu olan "Star" qəzeti araşdıraraq, üzə çıxarıb. Artıq həmin məsələ ilə bağlı qardaş ölkənin təhsil sistemində qarşı haqlı və ciddi ittihamlar da irəli sürülməkdədir. Bəs nədir məsələ? Nəyə görə bu kimi arzuolunmaz hal harda-harda, məhz Türkiyədə baş verir? Axı bu yanlışlıq həm də siyasi cəhətdən qardaş dövlətə başucalıqı gətirə bilməz. Hətta məsələ Türkiyə Böyük Millət Məclisində (TBMM) belə müzakirəyə çıxarılıb. Bu kitabların Təhsil Nazirliyində necə qeydiyyatdan keçməsi barəsində araşdırma aparılması qərara alınıb.

### Kimin günahı ucbatından?

Məsələyə daha dəqiq varaq. Belə ki, Ankara-da "Lycee Francais Charles de Gaulle" adlı fransız məktəbində 6-cı sinfin dərslərində "Erməni soyqırımı (1915-1916)" başlıqlı bölmə yer alıb. Bu dərslər əsasında şagirdlərə qondarma soyqırımı tədris edilib. Kitabdakı materialda deyilir: "Türklər erməni imperatorluğunu yox etməyə qərar verdi. 20-ci əsrin təqribən 1 milyon ermənin ölümünə səbəb olan ilk soyqırımı bu cür başladı. Mühəribə zamanı ermənilərin sayı iki milyon idi".

Kitabda, həmçinin, erməni Tçokgarian Haqop adlı uşağın da guya türk əsgərləri tərəfindən güllələndiyi (?) yazılıb.

Sual edilə bilər: **Nəyə görə, kimin günahı ucbatından? Hansı türkiyəli təhsil məmuru-nun ciddi səhvə görə?** Axı bu hal olmalıydı və bu halın yaşanması heç də ölkənin xarici siyasətindəki uğurlarına başucalıqı da gətirə bilməz. Sabah Fransa, Yunanıstan və başqa Qərb dövlətləri durub öz parlamentlərində qondarma erməni soyqırımını müzakirələrə çıxarlarsa, həmin kitabı da əsas kimi, sübut olaraq ortaya qoyarlarsa, bəs onda nə ola bilər? Eyni zamanda, "həpimiz erməniyiz" deyər bar-bar bağırmanın da dəyirmanlarına su tökülə bilər. Bax, məsələ də bundadır. Məsələ bundadır ki, qardaşlarımız, amandır, belə yanlışlığa yol verməyin! Ermənilərin və ermənipərəstlərin dillərini uzun etməyin, AMANDIR!

## Yaşlı milyarderlər: onlar niyə belə geyinirlər?

Milli.Az ABC-yə istinadən bildirir ki, saç-saqqaları ağaran, ya da saçlarına dən düşən adamlar sanki 17-18 yaşlı gənclər kimi geyimlər seçirlər və yaşlarından çox cavan görünməyə çalışırlar. Məsələn, Zynga korporasiyasının banisi və direktorlar şurasının sədri, 44 yaşlı Mark Pinkus saçlarının yarıdan çoxu ağarsa da, o, başında beysbol papağı, əynində damalı bambaz köynək və köhnə cins dolaşır. Google korporasiyasının banilərindən biri, 39 yaşlı Sergey Brin həddən artıq sadə geyinir. Onun sürücüsü belə, Brinin özündən daha "elitar" təsir bağışlayır. Dünyanın ən böyük onlayn dükanlarından biri Amazon-un banisi, 48 yaşlı Ceff Bezosu daim sadə gödəkçədə, beysbol papağında görmək olar. Apple korporasiyasının direktorlar şurasının sədri Tim Kuku da daim sadə geyimdə görünür. Ekspertlərin fikrincə, bu milyarderlər əslində sadə geyinmək istəməsələr də, demokratik, "adi adam" imici yaratmaq üçün belə davranırlar. Üstəlik, onlar Facebook-un banisi və sahibi Mark Sukerberqi "sadəlik"də üstələməyə çalışırlar.



## İnanılmaz! 17 yaşlı qadın rinqdə doğdu

Pamela Vuqts hamilə olduğundan xəbərsiz olub. ABŞ-da 29 həftəlik hamilə qadın marafon yarışları zamanı uşağını dünyaya getirib. Amber Miller adlı qadın Çikaqo marafonuna qatılanda ikinci uşağına hamilə olub. Yarış zamanı sancıları artsa da o yarışa davam edib və finiş xəttini keçəndən sonra ana olub. Milli.Az Anspres-ə istinadən xəbər verir ki, 17 yaşlı Pamela Vuqts isə rinqdə doğub. Gənc qadın hamilə vəziyyətdə kikkoksinq maçı üçün rinqə çıxıb. Qarnına təpik dəyəndən sonra 7 aylıq hamilə olan qız uşaq doğub. Nyu-Yorkda 31 yaşlı hamilə qadın körpəsini liftdə dünyaya getirib. Belə ki, həkimlər onun hələlik doğuşa kimi müəyyən vaxtı qaldığını deyərək evə göndəriblər. Qadın heç mənzilinə gəlib çatmamış uşağını qucağına alıb. Ruminiyada 528 kq çəkisi olan dünyanın ən ağır çəkili qadınlarından biri ana olub. Onu xəstəxanaya aparmaq isə o qədər asan başa gəlməyib.



## Qulağı ilə 8 tonluq maşını çəkdi

Pəhləvan Laşa Pataraya 6-cı dəfə rekord təzələyib. Laşa Pataraya adlı gürcü pəhləvan altıncı dəfə "Ginnesin Rekordlar Kitabı"na düşüb. O, buna yük maşını bir qulağı ilə çəkməklə nail olub. Rustavi şəhərində baş tutan rekord cəhdini qeydə almaq üçün xüsusi komissiya dəvət olunub. Milli.Az Anspres-ə istinadən xəbər verir ki, Laşa Pataraya komissiya və azarkeşlərin qarşısında 8 ton ağırlığında olan yük maşını qulağı ilə 21,5 metr məsafədə çəkib. "Çox xoşbəxtəm ki, altıncı dəfə dünya rekorduna imza atdım. Bu rekorda hazırlaşmaq üçün 2 ay vaxt sərf etmişəm. Bir az daha çalışacam və pərəstişkarlarımı yeni-yeni rekordlarla sevindirəcəm", - deyərək Laşa Pataraya belə deyib. Qeyd edək ki, gürcü pəhləvan bundan əvvəl 7 ton ağırlığında helikopteri bir qulağı ilə çəkərək rekorda imza atmışdı.

## TƏBRİK

### Əzizimiz Zəhra!

Ad günün mübarək. Tanrıdan sənə xoş günlər arzulayırıq. Arzu edirik ki, həyat həmişə üzünə gülsün. Həyat dəftərinə xoş günləri ilahi yazsın. Səni təbrik edir atan, anan, qardaşın Elşən, sinif rəhbərin Zinnun müəllim və 8b sinfinin şagirdləri.



# SƏS

Son səhifə

30 noyabr

## Luiş Felipe Skolari Braziliya millisinin baş məşqçisi oldu

Futbol üzrə Brqaziliya millisinin yeni baş məşqçisi məlum olub. Siasport.az saytı xəbər verir ki, Mano Menzeslə yollarını ayıran braziliyalılar, millinin sükanı arxasına Luis Felipe Skolarini getiriblər. Braziliya mətbuatı yazır ki, L.P.Skolarinin Braziliya millisinin sükanı arxasındakı taleyi, millinin "DŞ-2014"-dəki uğurlu çıxışından asılıdır. Qeyd edək ki, L.F.Skolari 2002-ci ildə Yaponiya və Cənubi Koreyada keçirilən dünya çempionatında Braziliya yığmasına qızıl medalları qazandırmışdı.



## Rəşad Sadıqov Türkiyəyə gedir?



Milli komandamızın və "Qarabağ" klubunun müdafiəçisi Rəşad Sadıqov qış fasiləsində Türkiyənin "Dənizlispor" klubuna keçəcəyi ilə bağlı mətbuatda yayılan xəbərlərə münasibət bildirib. Siasport.az saytı Qol.Az-a istinadən xəbər verir ki, R.Sadıqov indiyədək Türkiyə klubundan ona rəsmi təklifin olmadığını deyib: "Bu söz-söhbətlə mən yalnız mətbuatdan tanışam. Hələ ki, "Dənizlispor"dan mənə rəsmi təklif gəlməyib. Əgər təklif olarsa, bu barədə fikirləşmək olar. Doğrusu, mənim də ölkə xaricinə getmək istəyim var. Əgər Türkiyəyə getsəm, 2-3 il orada qalib oynamağı fikirləşirəm. Buna özümü psixoloji və fiziki cəhətdən hazır sayıram".

Xatırladaq ki, Türkiyənin birinci liqa təmsilçisi "Dənizlispor" klubunun nümayəndəsi İhsan Niyaz mətbuata açıqlamasında qış transfer fasiləsində Rəşad Sadıqovu heyətə qatacaqlarını vurğulayıb: "Onunla ilkin danışığımız oldu. Anlaşmanın zəminini axtarıq. Dövrələrarası fasilədə Rəşadı komandamıza qatacağıq".

## Messi, Ronaldo, yoxsa İnyesta?

Milli.Az Sports-a istinadən xəbər verir ki, "Qızıl top"a namizədlər arasında, yalnız 3 iddialı qalıb. Bunlar Ronaldo, Messi və İnyestadır. Qeyd edək ki, namizədlərin adları FIFA-nın Braziliyanın San Paulo şəhərində keçirilən marasimində açıqlanıb. Bildirək ki, qalibin adı 2013-cü il, yanvarın 7-də məlum olacaq. Səsə verməyə futbol üzrə ölkə yığmalarının baş məşqçiləri və komandanın kapitanları, eləcə də KİV nümayəndələri iştirak edirlər. Qeyd edək ki, Messi "Qızıl top"a artıq 3 dəfə sahib olub.



## DIQQƏT!

"Aztelekom" İstehsalat Birliyi regionlarda bütün yaşayış məntəqələrinin sakinlərini sərfəli qiymətlərlə sürətli və keyfiyyətli genişzolaqlı internet xidmətindən istifadə etməyə dəvət edir.

İstifadəçi olmaq üçün yerli Telekommunikasiya Qovşaqlarına müraciət etmək kifayətdir.

Tel.: 170, (012) 344 00 00, daxili 240  
http://www.aztelekom.org  
e-mail: aztelekom@aztelekom.net

### Baş redaktor:

Bəhruz Quliyev

### Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətname: № 022492  
http://www.ses-news.az  
E-mail: ses@sia.az  
Tel: 598-33-90  
Faks: 493-11-62

### Buraxılışa məsul: Mətləb Salahov

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.  
"Azərbaycan" nəşriyyatında çap olunur  
Qəzetdə AzərTAC, SİA, APA və AZADİFORM informasiya  
agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4800